

Brussell, 23 ta' Ġunju 2023
(OR. en)

10855/1/23
REV 1

Fajl Interistituzzjonali:
2022/0071(NLE)

RESPR 19
FIN 663
CADREFIN 90
POLGEN 70

PROPOSTA

minn:	Is-Segretarju Ġenerali tal-Kummissjoni Ewropea, iffirmata mis-Sa Martine DEPREZ, Direttur
data meta waslet:	21 ta' Ġunju 2023
lil:	Is-Sa Thérèse BLANCHET, Segretarju Ġenerali tal-Kunsill tal-Unjoni Ewropea
Nru dok. Cion:	COM(2023) 333 final
Sugġett:	Proposta emendata għal REGOLAMENTO TAL-KUNSILL dwar il-metodi u l-proċedura għat-tqegħid għad-dispożizzjoni tar-riżorsi proprji bbażati fuq l-Iskema għall-Iskambju ta' Kwoti tal-Emissjonijiet, fuq il-Mekkaniżmu ta' Agġustament tal-Karbonju fil-Fruntieri, fuq il-profitti riallokati u tar-riżorsa proprja statistika bbażata fuq il-profitti tal-kumpaniji u dwar il-miżuri biex jiġu ssodisfati r-rekwiżiti tal-flus kontanti

Id-delegazzjonijiet isibu meħmuż id-dokument COM(2023) 333 final.

Mehmuż: COM(2023) 333 final



IL-KUMMISSJONI
EWROPEA

Brussell, 20.6.2023
COM(2023) 333 final

2022/0071 (NLE)

Proposta emendata għal

REGOLAMENT TAL-KUNSILL

dwar il-metodi u l-proċedura għat-tqeghid għad-dispożizzjoni tar-riżorsi proprji bbażati fuq l-Iskema għall-Iskambju ta' Kwoti tal-Emissjonijiet, fuq il-Mekkanizmu ta' Agġustament tal-Karbonju fil-Fruntieri, fuq il-profitti riallokati u tar-riżorsa proprja statistika bbażata fuq il-profitti tal-kumpaniji u dwar il-miżuri biex jiġu ssodisfati r-rekwiżiti tal-flus kontanti

MEMORANDUM TA' SPJEGAZZJONI

KUNTEST TAL-PROPOSTA

Raġunijiet u objettivi tal-proposta

F'Diċembru 2021, il-Kummissjoni pproponiet tliet sorsi ġodda ta' dhul għall-baġit tal-UE¹, jiġifieri kontribuzzjoni mill-iskema għall-iskambju ta' kwoti tal-emissjonijiet ("ETS"), mill-mekkanizmu ta' aġġustament tal-karbonju fil-fruntiera ("CBAM") u riżorsa proprja bbażata fuq sehem tal-profitti residwi minn kumpaniji multinazzjonali li se jiġu riallokati lill-Istati Membri tal-UE skont il-ftehim reċenti tal-OECD/G20 ("l-Ewwel Pilastru").

Aktar minn sena wara, il-Kummissjoni temenda l-proposta tagħha COM(2021) 570 final. L-ewwel nett, il-Kummissjoni tipproponi li tagġusta r-riżorsa proprja tal-ETS u r-riżorsa proprja tas-CBAM fid-dawl tal-ftehim milhuq mill-koleġiżlatur dwar id-Direttiva dwar l-ETS riveduta. It-tieni, il-Kummissjoni tipproponi riżorsa proprja statistika ġdida bbażata fuq il-profitti tal-kumpaniji.

Għaldaqstant, jehtieg li l-metodi u l-proċedura għat-tqeghid għad-dispożizzjoni tar-riżorsi proprji proposti jiġu aġġustati.

Konsistenza mad-dispożizzjonijiet eżistenti fil-qasam ta' politika

Il-bażi ġuridika tar-Regolament propost hija l-Artikolu 322(2) tat-Trattat dwar il-Funzjonament tal-Unjoni Ewropea (TFUE) kif indikat fl-Artikolu 9 tad-Deċiżjoni dwar ir-Riżorsi Proprji (id-Deċiżjoni (UE, Euratom) 2020/2053). Ir-Regolament propost jikkomplementa r-"Regolament dwar it-Tqeghid għad-Dispożizzjoni" tar-riżorsi proprji tradizzjonali, ir-riżorsi proprji bbażati fuq it-taxxa fuq il-valur miżjud u l-introjtu nazzjonali gross² u r-"Regolament dwar it-Tqeghid għad-Dispożizzjoni" tar-riżorsa bbażata fuq il-plastik³.

Fl-aħħar nett, huwa konness mar-Regolament li jistabbilixxi miżuri ta' implimentazzjoni għas-sistema tar-riżorsi proprji⁴, li hemm bżonn li tiġi emendata.

KONTENUT TAL-PROPOSTA

Il-proposta emendata tal-Kummissjoni tista' titqassar kif ġej:

¹ Il-Proposta għal Deċiżjoni tal-Kunsill li temenda d-Deċiżjoni (UE, Euratom) 2020/2053 tal-14 ta' Diċembru 2020 dwar is-sistema tar-riżorsi proprji tal-Unjoni Ewropea (COM(2021) 570 final).

² Ir-Regolament tal-Kunsill (UE, Euratom) Nru 609/2014 tas-26 ta' Mejju 2014 dwar il-metodi u l-proċedura li jintużaw biex jitqiegħdu għad-dispożizzjoni r-riżorsi proprji tradizzjonali, dawk ibbażati fuq il-VAT u dawk ibbażati fuq l-ING u dwar il-miżuri li jissodisfaw il-htigijiet fi flus kontanti, (ĠU L 168, 7.6.2014, p. 39-52).

³ Ir-Regolament tal-Kunsill (UE, Euratom) 2021/770 tat-30 ta' April 2021 dwar il-kalkolu tar-riżorsa proprja bbażata fuq l-iskart tal-plastik mill-imballaġġ li mhux qed jiġi riċiklat, dwar il-metodi u l-proċedura li jintużaw biex titqiegħed għad-dispożizzjoni dik ir-riżorsa proprja, fuq il-miżuri li jissodisfaw il-htigijiet fi flus kontanti, u fuq ċerti aspetti tar-riżorsa proprja bbażata fuq id-dhul nazzjonali gross (ĠU L 165, 11.5.2021, p. 15-24).

⁴ Ir-Regolament tal-Kunsill (UE, Euratom) 2021/768 tat-30 ta' April 2021 li jistabbilixxi miżuri ta' implimentazzjoni għas-sistema tar-riżorsi proprji tal-Unjoni Ewropea u li jhassar ir-Regolament (UE, Euratom) Nru 608/2014 (ĠU L 165, 11.5.2021, p. 1-8).

Ir-rizorsa proprja tas-Sistema għall-Iskambju ta' Kwoti tal-Emissjonijiet (ETS)

L-Artikolu 7 gie aġġustat biex jirrifletti ċirkostanza addizzjonali li tiżdied mal-mekkaniżmu ta' valutazzjoni għal kwoti mhux irkantati minhabba għażliet diskrezzjonali eżerċitati minn Stati Membri individwali.

Rizorsa proprja bbażata fuq il-Mekkaniżmu ta' Aġġustament tal-Karbonju fil-Fruntieri (CBAM)

Bħala riżultat tal-mudell ta' governanza ċentrali tas-CBAM, il-Kummissjoni ma għandhiex bżonn setgħat addizzjonali ta' spezzjoni fuq il-post fil-leġislazzjoni dwar ir-rizorsi proprji, peress li tali setgħat diġà huma pprovduti fil-leġislazzjoni settorjali. L-Artikolu 14 huwa modifikat biex jirrifletti dawn il-bidliet.

Rizorsa proprja statistika ġdida bbażata fuq il-profitti

L-Artikolu 2 tal-proposta, “Konservazzjoni tad-dokumenti ta' sostenn”: id-dispożizzjonijiet jirreplikaw dawk tal-Artikolu 3 tar-Regolament tal-Kunsill (UE, Euratom) Nru 609/2014. Dan l-Artikolu jimponi fuq l-Istati Membri l-obbligu li jżommu dawk id-dokumenti għal perjodu ta' erba' snin wara s-sena finanzjarja li fir-rigward tagħha jsiru disponibbli r-rizorsi proprji.

L-Artikolu 3 tal-proposta, “Koooperazzjoni amministrattiva” jirrifletti l-Artikolu 4 tar-Regolament tal-Kunsill (UE, Euratom) Nru 609/2014.

L-Artikolu 4 tal-proposta, “L-effetti fuq Rizorsi Proprji bbażati fuq id-Dhul Nazzjonali Gross”, jiżgura l-karattru residwu tar-rizorsa proprja abbażi tal-introjt nazzjonali gross. Dan jikkomplementa l-Artikolu 5 tar-Regolament tal-Kunsill (UE, Euratom) Nru 609/2014 billi jiddikjara li l-ammont ta' rizorsa proprja abbażi tal-introjt nazzjonali gross se jiġi kkalkolat wara li jiżdied id-dhul li jirriżulta mir-rizorsi proprji l-oħrajn kollha, inkluż ir-rizorsa proprja statistika proposta bbażata fuq il-profitti tal-kumpaniji.

L-Artikolu 5 tal-proposta jipprevedi l-obbligi f'termini ta' “entrata fil-kontijiet u r-rappurtar” anki għar-rizorsa proprja statistika proposta bbażata fuq il-profitti tal-kumpaniji.

L-Artikolu 9a jkopri l-metodi ta' kalkolu tar-rizorsa proprja statistika bbażata fuq il-profitti tal-kumpaniji li giet proposta.

L-Artikolu 16a ikopri t-tqegħid għad-dispożizzjoni tar-rizorsa proprja statistika bbażata fuq il-profitti tal-kumpaniji.

L-Artikolu 16b jipprevedi l-modalitajiet tal-eżerċizzju ta' bilanċjar għar-rizorsa proprja statistika bbażata fuq il-profitti tal-kumpanija.

L-Artikolu 17 jipproponi li jiġu applikati għar-rizorsi proprji statistiċi bbażati fuq il-profitti tal-kumpaniji l-istess regoli dwar l-imghax fuq l-ammonti li jkunu saru disponibbli tard daqs ir-rizorsi proprji l-ġodda l-oħra.

L-Artikolu 22 jirrifletti l-fatt li r-rizorsa proprja se tidhol fis-seħh fl-1 ta' Jannar 2024, bl-eċċezzjoni tar-rizorsa proprja dwar l-ETS il-ġdida li tkopri l-bini, it-trasport bit-triq u l-fjuwils addizzjonali, li se tidhol fis-seħh fl-1 ta' Jannar 2028.

BAŽI ĠURIDIKA, SUSSIDJARJETÀ U PROPORZJONALITÀ

Baži ġuridika

Il-bażi ġuridika għal din il-proposta hija l-Artikolu 322(2) TFUE.

• **Sussidjarjetà (għall-kompetenza mhux esklużiva)**

Mhux applikabbli.

• **Proporzjonalità**

L-ambitu tal-proposta huwa li ssahha l-prevedibbiltà għall-Istati Membri meta jagħmlu riżorsi proprji disponibbli għall-baġit tal-UE u biex tistabbilixxi proċeduri għas-soluzzjoni tat-tilwim. Il-proposta hija konsistenti mal-prinċipju tal-proporzjonalità minhabba li ma tmurx lil hinn minn dak li huwa meħtieġ u hija proporzjonata biex jintlaħaq dan l-oġettiv b'mod sodisfaċenti.

• **Għażla tal-istrument**

L-Artikolu 322(2) TFUE ma jispeċifikax l-istrument li għandu jintuża. Madankollu, l-Artikolu 9(3) tad-Deċiżjoni tal-Kunsill (UE, Euratom) 2020/2053 jirrikjedi li l-Istati Membri jagħmlu r-riżorsi disponibbli għall-Kummissjoni "f'konformità mar-regolamenti" adottati skont l-Artikolu 322(2) tat-TFUE. Barra minn hekk, id-dispożizzjonijiet rigward it-tqeghid għad-dispożizzjoni tar-riżorsi proprji eżistenti, ġew stabbiliti minn diversi regolamenti (ir-Regolament tal-Kunsill (UE, Euratom) Nru 609/2014 għar-riżorsi proprji tradizzjonali u r-riżorsi proprji bbażati fuq it-taxxa fuq il-valur miżjud u fuq l-introjt nazzjonali gross u r-Regolament tal-Kunsill (UE, Euratom) 2021/770⁵ għar-riżorsa proprja bbażata fuq il-plastik).

2022/0071 (NLE)

Proposta emendata għal

REGOLAMENT TAL-KUNSILL

dwar il-metodi u l-proċedura għat-tqeghid għad-dispożizzjoni tar-riżorsi proprji bbażati fuq l-Iskema għall-Iskambju ta' Kwoti tal-Emissjonijiet, fuq il-Mekkanizmu ta' Aġġustament tal-Karbonju fil-Fruntieri, fuq il-profitti riallokati u tar-riżorsa proprja statistika bbażata fuq il-profitti tal-kumpaniji u dwar il-miżuri biex jiġu ssodisfati r-rekwiżiti tal-flus kontanti

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 322(2) tiegħu,

Wara li kkunsidra t-Trattat li jistabbilixxi l-Komunità Ewropea tal-Energija, u b'mod partikolari l-Artikolu 106a tiegħu,

⁵ Ir-Regolament tal-Kunsill (UE, Euratom) 2021/770 tat-30 ta' April 2021 dwar il-kalkolu tar-riżorsa proprja bbażata fuq l-iskart tal-plastik mill-imballaġġ li mhux qed jiġi riċiklat, dwar il-metodi u l-proċedura li jintużaw biex titqiegħed għad-dispożizzjoni dik ir-riżorsa proprja, fuq il-miżuri li jissodisfaw il-htigijiet fi flus kontanti, u fuq ċerti aspetti tar-riżorsa proprja bbażata fuq id-dhul nazzjonali gross (ĠU L 165, 11.5.2021, p. 15-24).

Wara li kkunsidra l-proposta tal-Kummissjoni Ewropea,
Wara li kkunsidra l-opinjoni tal-Parlament Ewropew⁶,
Wara li kkunsidra l-opinjoni tal-Qorti Ewropea tal-Awdituri⁷,

Billi:

- (1) Id-Deciżjoni tal-Kunsill (UE, Euratom) 2020/2053⁸, kif emendata bid-Deciżjoni tal-Kunsill [XXX]⁹, tintroduci bħala riżorsi proprja godda s-sistema għall-iskambju ta' kwoti tal-emissjonijiet ("riżorsa proprja abbażi tal-Iskema għall-Iskambju ta' Kwoti tal-Emissjonijiet"), stabbilita bid-Deciżjoni 2003/87/KE tal-Parlament Ewropew u tal-Kunsill¹⁰, il-Mekkaniżmu ta' Agġustament tal-Karbonju fil-Fruntieri ("riżorsa proprja bbażata fuq il-Mekkaniżmu ta' Agġustament tal-Karbonju fil-Fruntieri"), stabbilit bir-Regolament (UE) 2023/956 tal-Parlament Ewropew u tal-Kunsill¹¹, u sehem mill-profitti residwi tal-akbar u tal-aktar intrapriżi multinazzjonali profittabbli riallokati lill-Istati Membri ("riżorsa proprja bbażata fuq il-profitti riallokati"), stabbilit mid-[Direttiva dwar l-implimentazzjoni tal-ftehim globali dwar l-allokazzjoni mill-ġdid tad-drittijiet tat-tassazzjoni]¹² **u s-surplus operattiv gross kif definit mis-Sistema Ewropea tal-Kontijiet 2010 stabbilita mir-Regolament (UE) 549/2013¹³, konsistenti mad-data tal-ING ipprovduta skont l-Artikolu 2 tar-Regolament (UE) 2019/516¹⁴, u skont il-qafas ta' kontroll ipprovdut mill-att ta' implimentazzjoni tal-ING¹⁵, għas-setturi tal-korporazzjonijiet mhux finanzjarji u finanzjarji ("riżorsa proprja statistika bbażata fuq il-profitti tal-kumpaniji")**. Ir-riżorsa proprja bbażata fuq l-Iskema għall-Iskambju ta' Kwoti tal-Emissjonijiet, ir-riżorsa proprja bbażata fuq il-Mekkaniżmu ta' Agġustament tal-Karbonju fil-Fruntieri, u ir-riżorsa proprja bbażata fuq il-profitti riallokati **u r-riżorsa proprja statistika bbażata fuq il-profitti tal-kumpaniji** (minn hawn 'il quddiem imsejha "riżorsi proprji godda") jenhtieg li jkunu disponibbli wkoll għall-Unjoni bl-aħjar

⁶ ĠU C [...], [...], p. [...].

⁷ ĠU C [...], [...], p. [...].

⁸ Id-Deciżjoni tal-Kunsill (UE, Euratom) 2020/2053 tal-14 ta' Diċembru 2020 dwar is-sistema tar-riżorsi proprji tal-Unjoni Ewropea u li tħassar id-Deciżjoni 2014/335/UE, Euratom (ĠU L 424, 15.12.2020, p. 1).

⁹ Proposta għal Deciżjoni tal-Kunsill li temenda d-Deciżjoni (UE, Euratom) 2020/2053 dwar is-sistema tar-riżorsi proprji tal-Unjoni Ewropea (ĠU L [...], [...], p. [...]).

¹⁰ Id-Direttiva 2003/87/KE tal-Parlament Ewropew u tal-Kunsill tat-13 ta' Ottubru 2003 li tistabbilixxi skema għall-iskambju ta' kwoti ta' emissjonijiet ta' gassijiet serra ġewwa l-Komunità u li temenda d-Direttiva tal-Kunsill 96/61/KE (ĠU L 275, 25.10.2003, p. 32).

¹¹ Ir-Regolament (UE) 2023/956 tal-Parlament Ewropew u tal-Kunsill tal-10 ta' Mejju 2023 li jistabbilixxi mekkaniżmu ta' agġustament tal-karbonju fil-fruntieri (ĠU L 130, 16.5.2023, p. 52).

¹² [Id-Direttiva (UE) XXX dwar l-implimentazzjoni tal-ftehim globali dwar l-allokazzjoni mill-ġdid tad-drittijiet tat-tassazzjoni].

¹³ **Ir-Regolament (UE) Nru 549/2013 tal-Parlament Ewropew u tal-Kunsill tal-21 ta' Mejju 2013 dwar is-sistema Ewropea tal-kontijiet nazzjonali u reġjonali fl-Unjoni Ewropea (ĠU L 174, 26.6.2014, p. 1).**

¹⁴ **Ir-Regolament (UE) Nru 516/2019 tal-Parlament Ewropew u tal-Kunsill tad-19 ta' Marzu 2019 dwar l-armonizzazzjoni tad-dhul nazzjonali gross bi prezzijiet tas-suq u li jħassar id-Direttiva tal-Kunsill 89/130/KEE, Euratom u r-Regolament tal-Kunsill (KE, Euratom) Nru 1287/2003 (ir-Regolament dwar id-DNG) (ĠU L 91, 29.3.2019, p. 19).**

¹⁵ **Ir-Regolament tal-Kummissjoni 2020/1546 tat-23 ta' Ottubru 2020 li jistabbilixxi l-istruttura u l-arranġamenti dettaljati tal-inventarju tas-sorsi u l-metodi użati għall-produzzjoni tal-aggregati tal-introjtu nazzjonali gross u l-komponenti tagħhom skont is-Sistema Ewropea tal-Kontijiet (ESA 2010) (ĠU L 354, 26.10.2020, p. 1).**

kundizzjonijiet possibbli u, għaldaqstant, jenhtieg li jiġu stabbiliti regoli għall-Istati Membri biex jagħmlu daww ir-riżorsi proprji disponibbli għall-Kummissjoni.

- (2) Ir-Regolament tal-Kunsill (UE, Euratom) Nru 609/2014¹⁶ fih dispożizzjonijiet dwar it-tqeghid tar-riżorsi proprji għad-dispożizzjoni tal-Kummissjoni u dwar arrangamenti amministrattivi li huma komuni għal riżorsi proprji oħra. Jenhtieg li jiġu stabbiliti dispożizzjonijiet simili, fejn xieraq, għal riżorsi proprji godda.
- (3) L-Istati Membri jenhtieg li jzommu għad-dispożizzjoni tal-Kummissjoni u, jekk mehtieg, jgħaddulha d-dokumenti u l-informazzjoni mehtieġa sabiex hi tkun tista' teżerċita s-setgħat mogħtija lilha fir-rigward tar-riżorsi proprji tal-Unjoni. B'mod partikolari, l-Istati Membri jenhtieg li jiżguraw it-trażmissjoni lill-Kummissjoni ta' dikjarazzjonijiet perjodiċi tar-riżorsi proprji.
- (4) Il-kalkolu tar-rata applikabbli tar-riżorsa proprja abbażi tal-introjtu nazzjonali gross (ING) jenhtieg li jsir wara li jiżdied id-dhul mir-riżorsi proprji l-oħrajn kollha msemmija fid-Deċizzjoni tal-Kunsill (UE, Euratom) 2020/2053 mill-kontribuzzjonijiet finanzjarji għall-programmi supplimentari ta' riċerka u żvilupp teknoloġiku u minn dhul ieħor.
- (5) Sabiex jitnaqqas il-piż amministrattiv għall-Istati Membri u għall-Kummissjoni biex jagħmlu disponibbli r-riżorsa proprja bbażata fuq l-Iskema għall-Iskambju ta' Kwoti tal-Emissjonijiet, l-Istati Membri jenhtieg li jiżguraw li sehem mill-pagament, li jirriżulta mill-irkant ta' kwoti minn pjattaformi tal-irkant skont ir-Regolament tal-Kummissjoni (UE) Nru 1031/2010¹⁷, jitqiegħdu għad-dispożizzjoni tal-Kummissjoni permezz ta' trasferimenti mis-sistemi tal-ikklerjar jew mis-sistemi tas-saldu konnessi ma' daww il-pjattaformi.
- (6) Jehtieg li jiġi żgurat li sehem mid-dhul mill-kwoti li ma jkunux ġew irkantati jkun disponibbli għall-Kummissjoni. Fejn l-Istati Membri jiddeċiedu li ma jirkantawx kwoti, il-Kummissjoni jenhtieg li tikkalkula l-ammonti korrispondenti. Daww l-ammonti jenhtieg li jintalbu mill-Kummissjoni u jiġu magħmulin disponibbli mill-Istati Membri fuq bażi ta' kull xahar fis-sena finanzjarja attwali.
- (7) L-impatt tal-mekkanizmu ta' aġġustament tas-solidarjetà jehtieg li jiġi kkunsidrat. Għar-riżorsa proprja bbażata fuq is-Sistema għan-Negożjar ta' Emissjonijiet, tista' tapplika kontribuzzjoni massima jew kontribuzzjoni minima għall-Istati Membri. L-impatt pożittiv jew negattiv rilevanti jenhtieg li jiġi inkluz fl-ammonti mitluba mill-Kummissjoni u magħmula disponibbli mill-Istati Membri fuq bażi ta' kull xahar.
- (8) Sabiex jitqies iċ-ċiklu ta' implimentazzjoni tal-Mekkanizmu ta' Aġġustament tal-Karbonju fil-Fruntieri, ir-riżorsa proprja bbażata fuq il-Mekkanizmu ta' Aġġustament tal-Karbonju fil-Fruntieri jenhtieg li ssir disponibbli kull sena billi fi Frar tat-tieni sena wara s-sena attwali jiddaħħlu l-ammonti dovuti fil-kont miftuħ għal dan il-għan skont ir-Regolament (UE, Euratom) Nru 609/2014.

¹⁶ Ir-Regolament tal-Kunsill (UE, Euratom) Nru 609/2014 tas-26 ta' Mejju 2014 dwar il-metodi u l-proċedura li jintużaw biex jitqiegħdu għad-dispożizzjoni r-riżorsi proprji tradizzjonali, daww ibbażati fuq il-VAT u daww ibbażati fuq l-ING u dwar il-miżuri li jissodisfaw il-htigijiet fi flus kontanti (ĠU L 168, 7.6.2014, p. 39).

¹⁷ Ir-Regolament tal-Kummissjoni (UE) Nru 1031/2010 12 ta' Novembru 2010 dwar l-għażla taż-żmien, l-amministrazzjoni u aspetti oħra ta' rkantar ta' kwoti ta' emissjonijiet ta' gassijiet serra skont id-Direttiva 2003/87/KE tal-Parlament Ewropew u tal-Kunsill li tistabilixxi skema għall-iskambju ta' kwoti ta' emissjonijiet ta' gassijiet serra ġewwa l-Komunità. Test b'rilevanza għaž-ŻEE (ĠU L 302, 18.11.2010, p. 1).

- (9) Ir-riżorsa proprja bbażata fuq il-profitti riallokati jenhtieg li ssir disponibbli kull xahar fis-sena ta' wara s-sena li fiha kull Stat Membru jkun bagħat id-dikjarazzjoni annwali tiegħu tal-ammonti ta' profitti residwi riallokati lilhom, kif iddikjarat mill-intrapriżi multinazzjonali fil-kamp ta' applikazzjoni [tad-Direttiva dwar l-implimentazzjoni tal-ftehim globali dwar l-allokazzjoni mill-gdid tad-drittijiet tat-tassazzjoni.]
- (9a) Ir-riżorsa proprja statistika bbażata fuq il-profitti tal-kumpaniji jenhtieg li ssir disponibbli kull xahar fis-sena finanzjarja kkonċernata billi l-ammonti dovuti jiddaħhlu fil-kont miftuh għal dan il-ghan skont ir-Regolament tal-Kunsill (UE, Euratom) Nru 609/2014.**
- (10) Il-proċedura għall-kalkolu tal-imghax jenhtieg li tiżgura b'mod partikolari li r-riżorsi proprji jkunu magħmulin disponibbli fil-hin u b'mod shih. Jenhtieg li l-Istati Membri jħallsu mghax f'każ ta' dewmien fl-entrata tar-riżorsi proprji fil-kontijiet. F'konformità mal-prinċipju ta' ġestjoni finanzjarja soda, jenhtieg li tingħata attenzjoni biex il-kost tal-irkupru tal-imghaxijiet dovuti fuq ir-riżorsi proprji li jkunu saru disponibbli tard, ma jeċċedix l-ammont tal-imghax pagabbli.
- (11) Sabiex tkun tista' ssir l-interruzzjoni tal-perjodu li għalih jakkumula l-imghax, fil-każ ta' nuqqas ta' qbil bejn l-Istati Membri u l-Kummissjoni fir-rigward tal-korrezzjonijiet u l-aġġustamenti għar-riżorsa proprja bbażata fuq il-Mekkanizmu ta' Aġġustament tal-Karbonju fil-Fruntieri u r-riżorsa proprja bbażata fuq il-profitti riallokati, jenhtieg li jiġu introdotti wkoll dispożizzjonijiet li jirriflettu l-prattika attwali tal-pagamenti taht riżerva fir-rigward tal-ammonti ta' riżorsi proprji dovuti għall-baġit tal-Unjoni, li tiftaħ il-possibbiltà għall-Istati Membri li jibdedew azzjoni għal arrikkiment ingust kontra l-Kummissjoni skont l-Artikolu 268 u l-Artikolu 340(2) tat-TFUE. Madankollu, pagament li jsir taht riżerva jenhtieg li jibqa' eċċezzjonali. Il-ġurisprudenza tal-Qorti tal-Ġustizzja tal-Unjoni Ewropea dwar l-Artikoli 258 sa 260 tat-TFUE tibqa' applikabbli bis-shih.
- (12) Fil-każ ta' nuqqas ta' qbil bejn l-Istati Membri u l-Kummissjoni fir-rigward tal-korrezzjonijiet u l-aġġustamenti għar-riżorsa proprja bbażata fuq il-Mekkanizmu ta' Aġġustament tal-Karbonju fil-Fruntieri u r-riżorsa proprja bbażata fuq il-profitti riallokati, jenhtieg li tiġi introdotta proċedura ta' rieżami biex tittejjeb it-trasparenza u tiġi żgurata soluzzjoni effiċjenti tat-tilwim.
- (13) Sabiex tiġi ffaċilitata l-applikazzjoni xierqa tar-regoli finanzjarji relatati mar-riżorsi proprji, huwa meħtieġ li jiġu inklużi dispożizzjonijiet li jiżguraw kollaborazzjoni mill-qrib bejn l-Istati Membri u l-Kummissjoni permezz tal-kumitat rilevanti.
- (14) Biex jiġu żgurati kundizzjonijiet uniformi għall-implimentazzjoni ta' dan ir-Regolament, il-Kummissjoni jenhtieg li tingħata setgħat ta' implimentazzjoni fir-rigward tal-istabbiliment ta' formoli għad-dikjarazzjonijiet tar-riżorsi proprji. Jenhtieg li dawk is-setgħat ikunu eżerċitati f'konformità mar-Regolament (UE) Nru 182/2011 tal-Parlament Ewropew u tal-Kunsill¹⁸.
- (15) Il-proċedura konsultattiva jenhtieg li tintuża għall-adozzjoni ta' atti ta' implimentazzjoni li jistabbilixxu formoli għad-dikjarazzjonijiet tar-riżorsi proprji minhabba n-natura teknika ta' dawk l-atti.

¹⁸ Ir-Regolament (UE) Nru 182/2011 tal-Parlament Ewropew u tal-Kunsill tas-16 ta' Frar 2011 li jistabbilixxi r-regoli u l-prinċipji ġenerali dwar il-modalitajiet ta' kontroll mill-Istati Membri tal-eżerċizzju mill-Kummissjoni tas-setgħat ta' implimentazzjoni (ĠU L 55, 28.2.2011, p. 13).

- (16) Għal raġunijiet ta' konsistenza, dan ir-Regolament jenhtieg li jidhol fis-seħh fl-istess jum bħad-Deċiżjoni tal-Kunsill 20xx/xxxx/UE, Euratom, u jenhtieg li japplika mill-1 ta' Jannar 2023⁴. L-Artikolu 2(3), l-Artikolu 5(5) u l-Artikoli 9, 15 u 16 jenhtieg li japplikaw mid-data tal-applikazzjoni tad-[Direttiva dwar l-implimentazzjoni tal-ftehim globali dwar l-allokazzjoni mill-ġdid tad-drittijiet tat-tassazzjoni] jew mill-jum tad-dhul fis-seħh u tal-effett tal-Konvenzjoni Multilaterali, skont liema minnhom tkun l-aktar tard,

ADOTTA DAN IR-REGOLAMENT:

KAPITOLU I

DISPOŻIZZJONIJIET ĠENERALI

Artikolu 1

Suġġett

Dan ir-Regolament jistabbilixxi regoli dwar il-kalkolu u t-tqeghid għad-dispożizzjoni tal-Kummissjoni tar-riżorsi proprji tal-Unjoni msemmija fl-Artikolu 2(1)(e), (“riżorsa proprja bbażata fuq l-Iskema għall-Iskambju ta’ Kwoti tal-Emissjonijiet”), fl-Artikolu 2(1)(f), (“riżorsa proprja bbażata fuq il-Mekkanizmu ta’ Agġustament tal-Karbonju fil-Fruntieri”),² u fl-Artikolu 2(1)(g), (“riżorsa proprja bbażata fuq il-profitti riallokati”) **u l-punt (h), (“riżorsa proprja statistika bbażata fuq il-profitti tal-kumpaniji”)** tad-Deċiżjoni (UE, Euratom) 2020/2053, dwar il-miżuri biex jiġu ssodisfati r-rekwiżiti ta’ flus u tistabbilixxi l-kalkolu tar-rata applikabbli tar-riżorsa proprja msemmija fl-Artikolu 2(1)(d), (“riżorsa proprja bbażata fuq l-ING”) ta’ dik id-Deċiżjoni.

Artikolu 2

Konservazzjoni tad-dokumenti ta’ sostenn

1. L-Istati Membri għandhom jieħdu l-miżuri xierqa kollha biex jiżguraw li d-dokumenti ta’ sostenn li jikkonċernaw l-istabbiliment, il-kalkolu u t-tqeghid għad-dispożizzjoni tar-riżorsa proprja bbażata fuq is-sistema għan-negożjar ta’ emissjonijiet jinżammu għal mill-inqas tliet snin kalendarji wara t-tmiem tas-sena finanzjarja li fir-rigward tagħha jsiru disponibbli r-riżorsi proprji, jew tliet snin wara t-terminazzjoni tar-relazzjoni ma’ pjattaforma tal-irkant, skont liema tkun l-itwal. Id-dokumenti għandhom jinkludu dan li ġej:

- (a) rapporti li hemm referenza għalihom skont l-aħhar subparagrafu tal-Artikolu 10(4), tad-Direttiva 2003/87/KE tal-Parlament Ewropew u tal-Kunsill¹;
- (b) dokumenti li fihom informazzjoni dwar ir-riżultati tal-irkant kif stabbilit fl-Artikolu 61 tar-Regolament tal-Kummissjoni Nru 1031/2010.

L-Istati Membri għandhom iżommu dokumenti ta’ sostenn dwar il-kalkolu u t-tqeghid għad-dispożizzjoni tar-riżorsa proprja bbażata fuq il-Mekkanizmu ta’ Agġustament tal-Karbonju

¹ Id-Direttiva 2003/87/KE tal-Parlament Ewropew u tal-Kunsill tat-13 ta’ Ottubru 2003 li tistabbilixxi skema għall-iskambju ta’ kwoti ta’ emissjonijiet ta’ gassijiet serra ġewwa l-Komunità u li temenda d-Direttiva 96/61/KE (ĠU L 275, p. 32).

fil-Fruntieri u r-riżorsa proprja bbażata fuq il-profitti riallokati sal-31 ta' Lulju tal-hames sena wara s-sena finanzjarja li fir-rigward tagħha jsiru disponibbli r-riżorsi proprji.

L-Istati Membri għandhom iżommu dokumenti ta' sostenn dwar il-proċeduri u l-bażijiet statistiċi u t-tqeghid għad-dispożizzjoni tar-riżorsa proprja bbażata fuq il-profitt tal-kumpaniji sat-30 ta' Novembru tar-raba' sena wara s-sena finanzjarja li fir-rigward tagħha jsiru disponibbli r-riżorsi proprji.

2. Il-limiti ta' żmien previsti fil-paragrafu 1 għandhom jiġu interrotti jekk il-miżuri ta' kontroll u supervizzjoni msemmija fl-Artikolu 2 tar-Regolament tal-Kunsill (UE, Euratom) 2021/768² tad-dokumenti ta' sostenn imsemmija fil-paragrafu 1 juru li hija meħtieġa korrezzjoni jew aġġustament.

3. Meta tilwima bejn Stat Membru u l-Kummissjoni dwar l-obbligu li jkun magħmul disponibbli ċertu ammont ta' riżorsi proprji bbażati fuq l-Iskema għall-Iskambju ta' Kwoti tal-Emissjonijiet, fuq il-Mekkanizmu ta' Aġġustament tal-Karbonju fil-Fruntieri, u fuq il-profitti riallokati **u tar-riżorsa proprja statistika bbażata fuq il-profitti tal-kumpaniji**, tiġi riżolta bi ftehim reċiproku jew b'deċizzjoni tal-Qorti tal-Ġustizzja tal-Unjoni Ewropea, l-Istat Membru għandu jibgħat id-dokumenti ta' sostenn meħtieġa għas-segwitu finanzjarju lill-Kummissjoni fi żmien xahrejn wara li tiġi riżolta.

Artikolu 3

Kooperazzjoni amministrattiva

1. Kull Stat Membru għandu jinforma lill-Kummissjoni b'dan li ġej:

- (a) l-ismijiet tad-dipartimenti jew tal-aġenziji responsabbli għall-istabbiliment, għall-kalkolu, għall-gbir, għat-tqeghid għad-dispożizzjoni u għall-kontroll tar-riżorsi proprji bbażati fuq l-Iskema għall-Iskambju ta' Kwoti tal-Emissjonijiet, ibbażati fuq **il-Mekkanizmu ta' Aġġustament tal-Karbonju fil-Fruntieri**, u abbażi tal-profitti riallokati **u tar-riżorsa proprja statistika bbażata fuq il-profitti tal-kumpaniji** u d-dispożizzjonijiet bażiċi li għandhom x'jaqsmu mar-rwol u mal-operat ta' dawk id-dipartimenti u l-aġenziji;
- (b) id-dispożizzjonijiet ġenerali stabbiliti bil-liġi, b'regolament jew b'azzjoni amministrattiva u dawk relatati mal-proċedura kontabilistika dwar l-istabbiliment, il-kalkolu jew il-gbir, it-tqeghid għad-dispożizzjoni u l-kontroll mill-Kummissjoni tar-riżorsi proprji bbażati fuq l-Iskema għall-Iskambju ta' Kwoti tal-Emissjonijiet, ibbażati fuq il-Mekkanizmu ta' Aġġustament tal-Karbonju fil-Fruntieri, u bbażati fuq il-profitti riallokati **u tar-riżorsa proprja statistika bbażata fuq il-profitti tal-kumpaniji**;
- (c) it-titolu preċiż tar-rekords amministrattivi u kontabilistiċi kollha li fihom jiddaħhlu r-riżorsi proprji bbażati fuq l-Iskema għall-Iskambju ta' Kwoti tal-Emissjonijiet, ibbażati fuq il-Mekkanizmu ta' Aġġustament tal-Karbonju fil-Fruntieri, u ibbażati fuq il-profitti riallokati **u r-riżorsa proprja statistika bbażata fuq il-profitti tal-kumpaniji**, b'mod partikolari dawk użati għat-fassil tal-kontijiet previsti fl-Artikolu 5.

² Ir-Regolament tal-Kunsill (UE, Euratom) 2021/768 tat-30 ta' April 2021 li jistabbilixxi miżuri ta' implimentazzjoni għas-sistema tar-riżorsi proprji tal-Unjoni Ewropea u li jhassar ir-Regolament (UE, Euratom) Nru 608/2014 (ĠU L 165, 11.5.2021, p. 1).

L-Istati Membri għandhom jinfurmaw lill-Kummissjoni minnufih bi kwalunkwe bidla fl-ismijiet jew fid-dispożizzjonijiet imsemmija fl-ewwel subparagrafu.

2. Il-Kummissjoni għandha, fuq talba tal-Istat Membru, li pprovda l-informazzjoni, tittrasmetti lill-Istati Membri kollha l-informazzjoni msemmija fil-paragrafu 1.

Artikolu 4

L-effetti fuq ir-rizorsa proprja bbażata fuq l-ING

Għall-finijiet tal-istabbiliment tar-rata uniformi kif imsemmija fl-Artikolu 5 tar-Regolament (UE, Euratom) Nru 609/2014, id-dhul imsemmi fl-Artikolu 2(1), il-punti (e), (f), u (g) u (h) tad-Deċiżjoni (UE, Euratom) 2020/2053 għandu jżied mad-dhul imsemmi fl-Artikolu 2(1)(a) u (b) ta' dik id-Deċiżjoni sabiex tiġi kkalkulata l-parti tal-baġit li trid tiġi koperta mir-rizorsa proprja bbażata fuq l-ING.

KAPITOLU II

KONTIJET GHAR-RIZORSI PROPRJI

Artikolu 5

Entrata fil-kontijiet u r-rappurtar

1. Il-kontijiet għar-rizorsi proprji msemmija fl-Artikolu 6 tar-Regolament (UE, Euratom) Nru 609/2014 għandhom jintużaw għall-finijiet tar-rizorsi proprji bbażati fuq l-Iskema għall-Iskambju ta' Kwoti tal-Emissjonijiet, fuq il-Mekkanizmu ta' Aġġustament tal-Karbonju fil-Fruntieri, u fuq il-profitti riallokati **u tar-rizorsa proprja statistika bbażata fuq il-profitti tal-kumpaniji.**

2. Għall-finijiet ta' kontabbiltà tar-rizorsi proprji, ix-xahar għandu jintemm mhux qabel is-1 p.m. tal-aħħar jum tax-xogħol tax-xahar li matulu jkun sar il-kalkolu jew l-istabbiliment.

3. L-ammonti mir-rizorsa proprja bbażata fuq l-Iskema għall-Iskambju ta' Kwoti tal-Emissjonijiet ikkalkolati skont l-Artikolu 7(1) għal xahar partikolari għandhom jiddaħhlu fil-kontijiet sa mhux aktar tard mill-ewwel jum tax-xogħol tat-tieni xahar wara x-xahar li fih ikun gie stabbilit l-intitolament.

L-Istati Membri għandhom jiżguraw li l-Kummissjoni tirċievi dikjarazzjoni ta' kull xahar mill-pjattaforma dwar dawn l-ammonti mhux aktar tard mill-istess data tad-dhul fil-kontijiet.

Il-porzjon ta' wieħed minn tnax tar-rizorsa proprja bbażata fuq l-Iskema għall-Iskambju ta' Kwoti tal-Emissjonijiet imsemmija fl-Artikolu 11(2) għandu jiddaħhal fil-kontijiet fl-ewwel jum tax-xogħol ta' kull xahar. Ir-risultat tal-kalkolu li ssir referenza għalih fl-Artikolu 12 għandu jdaħhal fil-kontijiet kull sena fl-ewwel jum tax-xogħol ta' Marzu tas-sena ta' wara dik li fiha l-Kummissjoni infurmat lill-Istati Membri bl-ammonti li jirrizultaw mill-kalkolu.

4. Sal-31 ta' Lulju ta' kull sena, kull Stat Membru għandu jibgħat lill-Kummissjoni dikjarazzjoni annwali bl-ammonti totali tar-rizorsi proprji bbażati fuq il-Mekkanizmu ta' Aġġustament tal-Karbonju fil-Fruntieri ikkalkolati f'konformità mal-Artikolu 8, inklużi l-korrezzjonijiet u l-aġġustamenti ikkalkolati f'konformità mal-Artikolu 14.

L-ammonti mir-rizorsi proprji bbażati fuq il-Mekkanizmu ta' Aġġustament tal-Karbonju fil-Fruntieri għandhom jiddaħhlu fil-kontijiet kull sena fl-ewwel jum tax-xogħol ta' Frar tas-sena ta' wara s-sena li fiha kull Stat Membru jkun baġat id-dikjarazzjoni annwali tiegħu.

5. Kull Stat Membru għandu jibgħat lill-Kummissjoni sal-31 ta' Lulju tat-tieni sena wara s-sena ta' rapportar dikjarazzjoni annwali bl-ammonti ta' profitti residwi riallokati lilhom kif iddikjarati mill-intrapriżi multinazzjonali fil-kamp ta' applikazzjoni [tad-Direttiva dwar l-implimentazzjoni tal-ftehim globali dwar ir-riallokazzjoni ta' drittijiet ta' tassazzjoni], ikkalkolati f'konformità mal-Artikolu 15, inklużi korrezzjonijiet u aġġustamenti kkalkolati f'konformità mal-Artikolu 16.

Il-parti minn kull tnax tar-riżorsa proprja bbażata fuq il-profitti riallokati għal xahar partikolari, imsemmija fl-Artikolu 15, għandha tiddaħhal fil-kontijiet fl-ewwel jum tax-xogħol ta' kull xahar, fis-sena ta' wara s-sena li fiha kull Stat Membru jkun bagħat id-dikjarazzjoni annwali tiegħu.

5a. Kull Stat Membru għandu jibgħat lill-Kummissjoni sal-1 ta' Ottubru tas-sena ta' wara s-sena ta' rapportar, iċ-ċifri tas-surplus operattiv gross użati fil-kalkoli msemmija fl-Artikolu 9a u rapport annwali dwar il-kwalità tad-data tas-surplus operattiv gross.

Il-porzjon ta' wiehed minn tnax tar-riżorsa proprja statistika bbażata fuq il-profitti tal-kumpaniji, għal xahar partikolari, imsemmija fl-Artikolu 16a għandu jiddaħhal fil-kontijiet fl-ewwel jum tax-xogħol ta' kull xahar.

Ir-riżultat tal-kalkolu li ssir referenza għalih fl-Artikolu 16b (1) u (2) għandu jiddaħhal fil-kontijiet kull sena fl-ewwel jum tax-xogħol ta' Marzu tas-sena ta' wara dik li fiha l-Kummissjoni tkun infurmat lill-Istati Membri bl-ammonti li jirriżultaw mill-kalkolu.

6. Il-Kummissjoni tista' tadotta atti ta' implimentazzjoni biex tistabbilixxi formoli għad-dikjarazzjonijiet tar-riżorsi proprji u rapporti dwar il-kwalità msemmija fil-paragrafi 3 sa 5a. Dawk l-atti ta' implimentazzjoni għandhom jiġu adottati f'konformità mal-proċedura konsultattiva msemmija fl-Artikolu 21(2).

Artikolu 6

Korrezzjonijiet kontabilistiċi għar-riżorsa proprja tal-Iskema għall-Iskambju ta' Kwoti tal-Emissjonijiet abbażi tad-dhul mill-irkant

Għar-riżorsa proprja bbażata fuq l-Iskema għall-Iskambju ta' Kwoti tal-Emissjonijiet imsemmija fl-Artikolu 2(1), il-punt (e)(1) tad-Deċiżjoni (UE, Euratom) 2020/2053, kwalunkwe korrezzjoni għad-dikjarazzjonijiet ta' kull xahar imsemmija fit-tieni subparagrafu tal-Artikolu 5(3), tista' ssir biss għal sena partikolari sal-31 ta' Diċembru tat-tielet sena wara s-sena inkwistjoni, hlief fil-punti nnotifikati qabel dik id-data mill-Kummissjoni jew mill-Istat Membru kkonċernat.

KAPITOLU III

KALKOLU TAR-RIŻORSI PROPRJI

Artikolu 7

Kalkolu tar-riżorsa proprja tal-Iskema għall-Iskambju ta' Kwoti tal-Emissjonijiet

1. L-Istati Membri għandhom jiżguraw li r-riżorsa proprja bbażata fuq l-Iskema għall-Iskambju ta' Kwoti tal-Emissjonijiet imsemmija fl-Artikolu 2(1), il-punt (e)(1), tad-Deċiżjoni (UE, Euratom) 2020/2053 tiġi kkalkolata mill-pjattaforma tal-irkant billi tiġi applikata r-rata uniformi ddeterminata fl-Artikolu 2(1), il-punt (e)(1) ta' dik id-Deċiżjoni għan-numru ta'

kwoti rkwantati mmultiplikati bil-prezz tal-ikklerjar f'irkant imsemmi fl-Artikolu 7 tar-Regolament (UE) Nru 1031/2010.

Għall-finijiet ta' dan ir-Regolament, l-intitolament tal-Unjoni għar-rizorsa proprja bbażata fuq l-Iskema għall-Iskambju ta' Kwoti tal-Emissjonijiet imsemmija fl-Artikolu 2(1)(e)(1) tad-Deċiżjoni (UE, Euratom) 2020/2053 għandha tiġi stabbilita fil-jum li fih il-kwoti jkunu ġew irkantati abbażi tal-prezz tal-ikklerjar f'irkant ta' dak il-jum stabbilit skont l-Artikolu 7 tar-Regolament (UE) Nru 1031/2010.

2. Il-Kummissjoni għandha tikkalkula l-ammonti imsemmija fl-Artikolu 2(1), il-punt (e)(2), tad-Deċiżjoni (UE, Euratom) 2020/2053 billi tapplika r-rata uniformi msemmija fl-Artikolu 2(1)(e)(1), ta' dik id-Deċiżjoni għall-ammont annwali tal-kwoti li ġejjin, immultiplikati bil-prezz medju annwali tal-kwoti msemmija fl-Artikolu 7 tar-Regolament (UE) Nru 1031/2010 **irkantati mill-Istati Membri skont l-Artikoli 3d u 10 tad-Direttiva 2003/87/KE** fuq il-pjattaforma magħżula skont l-Artikolu 26 ta' dak ir-Regolament:

- (a) kwoti allokat li liberament skont l-Artikolu 10c tad-Direttiva 2003/87/KE;
- (b) kwoti kkanċellati skont l-Artikolu 6(1) tar-Regolament (UE) 2018/842 tal-Parlament Ewropew u tal-Kunsill¹⁹;
- (c) kwoti msemmija fl-Artikolu 10d(4) tad-Direttiva 2003/87/KE għall-irkantar għall-Fond għall-Modernizzazzjoni msemmi fl-Artikolu 10d(3) ta' dik id-Direttiva.

2a. Il-Kummissjoni għandha tikkalkula l-ammonti msemmija fl-Artikolu 2(1), il-punt (e)(3) tad-Deċiżjoni (UE, Euratom) 2020/2053 billi tapplika r-rata msemmija fl-Artikolu 2(1), il-punt (e)(1), ta' dik id-Deċiżjoni għall-ammont annwali ta' kwoti kkanċellati skont l-Artikolu 30e(3) tad-Direttiva 2003/87/KE, immultiplikati bil-prezz medju annwali tal-kwoti rkantati mill-Istati Membri skont l-Artikolu 30d ta' dik id-Direttiva fuq il-pjattaforma magħżula skont l-Artikolu 26 ta' dak ir-Regolament.

L-ammonti kkalkulati f'konformità mal-ewwel subparagrafi **2 u 2a** għandu jiġi ponderat skont il-volum ta' kull irkant.

3. Il-Kummissjoni għandha tikkalkula l-ammont imsemmi fl-Artikolu 2(2a) tad-Deċiżjoni (UE, Euratom) Nru 2020/2053. Il-kalkolu għandu jsir sas-sena finanzjarja 2030 abbażi ta' ċifri relatati ma' dan li ġej:

- (a) l-ING aggregat bil-prezzijiet tas-suq tat-tieni sena ta' qabel is-sena finanzjarja rilevanti (n-2) kif trażmess mill-Istati Membri lill-Kummissjoni fis-sena finanzjarja attwali skont l-Artikolu 2 tar-Regolament (UE) 2019/516 tal-Parlament Ewropew u tal-Kunsill⁴;

¹⁹ Ir-Regolament (UE) 2018/842 tal-Parlament Ewropew u tal-Kunsill tat-30 ta' Mejju 2018 dwar it-tnaqqis annwali vinkolanti tal-emissjonijiet ta' gassijiet serra mill-Istati Membri mill-2021 sal-2030 li jikkontribwixxi għall-azzjoni klimatika biex jiġi onorati l-impenji li saru fil-Ftehim ta' Pariġi, u li jemenda r-Regolament (UE) Nru 525/2013 (ĠU L 156, 19.6.2018, p. 26).

⁴ Ir-Regolament (UE) 2019/516 tal-Parlament Ewropew u tal-Kunsill tad-19 ta' Marzu 2019 dwar l-armonizzazzjoni tad-dhul nazzjonali gross bi prezzijiet tas-suq u li jhassar id-Direttiva tal-Kunsill 89/130/KEE, Euratom u r-Regolament tal-Kunsill (KE, Euratom) Nru 1287/2003 (ir-Regolament dwar id-DNG) (ĠU L 91, 29.3.2019, p. 19).

(b) L-Iskema għall-Iskambju ta' Kwoti tal-Emissjonijiet tammonta għad-dhul stabbilit f'konformità mal-paragrafi 1 u 2.

4. Għal kull wiehied mill-Istati Membri rilevanti, it-total tal-ammont ikkalkolat bl-applikazzjoni tar-rata uniformi tal-Artikolu 2(1)(e), tad-Deċiżjoni (UE, Euratom) 2020/2053 għall-ammonti li hemm referenza għalihom fl-Artikolu 2(1), il-punt (e)(2), ta' dik id-Deċiżjoni u l-applikazzjoni tal-mekkanizmu fl-Artikolu 2(2a) tad-Deċiżjoni (UE, Euratom) 2020/2053, għandu jikkostitwixxi l-“ammont totali ta' aġġustament” għar-rizorsa proprja bbażata fuq l-Iskema għall-Iskambju ta' Kwoti tal-Emissjonijiet.

5. Sal-31 ta' Mejju ta' kull sena, il-Kummissjoni għandha tibgħat stima tal-ammont totali ta' aġġustament imsemmi fil-paragrafu 4 għas-sena finanzjarja ta' wara lill-Istati Membri.

6. Il-Kummissjoni għandha, qabel l-aħhar ta' Mejju tas-sena finanzjarja ta' wara, tagħmel stima aġġornata tal-ammonti ta' aġġustament totali msemmija fil-paragrafu 4, abbażi tad-*data* għad-dispożizzjoni tagħha f'dak iż-żmien. Kwalunkwe differenza sinifikanti fir-rigward tal-istimi originali tista' tiddaħhal f'abbozz ta' baġit emendatorju u twassal għal aġġustamenti mill-ġdid tal-partijiet minn kull tnax imsemmija fl-Artikolu 11(2) li jkunu ġew ikkreditati mill-bidu tas-sena finanzjarja.

Artikolu 8

Kalkolu tar-rizorsa proprja bbażata fuq il-Mekkanizmu ta' Aġġustament tal-Karbonju fil-Fruntieri

Ir-rizorsa proprja bbażata fuq il-Mekkanizmu ta' Aġġustament tal-Karbonju fil-Fruntieri għandha tiġi kkalkolata permezz tal-applikazzjoni tar-rata ta' ġbir imsemmija fl-Artikolu 2(1)(f) tad-Deċiżjoni (UE, Euratom) 2020/2053 dwar dan li ġej:

- (a) il-prezz imħallas mid-dikjarant awtorizzat għaċ-ċertifikati tas-CBAM li jikkorrispondu għall-emissjonijiet integrati totali ddikjarati f'konformità mal-Artikolu 6(2), ~~(e)~~;tar-Regolament (UE) 2023/956 tal-Parlament Ewropew u tal-Kunsill⁵ għal sena, u
- (b) il-prezz imħallas mid-dikjarant awtorizzat għal kwalunkwe ċertifikat ikkanċellat sat-30 ta' Ġunju tas-sena tad-dikjarazzjoni tal-Mekkanizmu ta' Aġġustament tal-Karbonju fil-Fruntieri skont l-Artikolu 24 ta' dak ir-Regolament.

Artikolu 9

Kalkolu tar-rizorsa proprja bbażata fuq il-profitti riallokati

1. Ir-rizorsa proprja bbażata fuq il-profitti riallokati li għandha tkun magħmula disponibbli għandha tiġi kkalkolata billi tiġi applikata r-rata uniformi ta' ġbir msemmija fl-Artikolu 2(1)(g), tad-Deċiżjoni (UE, Euratom) 2020/2053 għas-sehem annwali tal-profitt residwu ta' intraprizi multinazzjonali riallokati lil kull Stat Membru.

2. Il-Kummissjoni għandha tikkalkula l-ammonti tar-rizorsa proprja bbażata fuq il-profitti riallokati għas-sena ta' wara, abbażi tad-dikjarazzjonijiet annwali msemmija fl-Artikolu 5(5).

⁵ Ir-Regolament (UE) 2023/956 tal-Parlament Ewropew u tal-Kunsill tal-10 ta' Mejju 2023 li jistabbilixxi mekkanizmu ta' aġġustament tal-karbonju fil-fruntieri (ĠU L 130, 16.05.2023, p. 52).

Artikolu 9 a

Kalkolu tar-rizorsa proprja statistika bbażata fuq il-profitti tal-kumpaniji

1. Ir-rizorsa proprja statistika bbażata fuq il-profitti tal-kumpaniji li għandha ssir disponibbli għandha tiġi kkalkulata billi tiġi applikata r-rata uniformi ta' ġbir imsemmija fl-Artikolu 2(1), il-punt (h) tad-Deċiżjoni (UE, Euratom) 2020/2053 għat-total tas-surplus operatorju gross tas-setturi tal-korporazzjonijiet mhux finanzjarji (S.11) u tal-korporazzjonijiet finanzjarji (S.12) kif definiti fil-punt (h) tal-Artikolu 2(1) tad-Deċiżjoni (UE, Euratom) 2020/2053.

2. Il-Kummissjoni għandha tikkalkula r-rizorsa proprja statistika bbażata fuq il-profitti tal-kumpaniji filwaqt li tqis ir-rapport dwar il-kwalità msemmi fl-Artikolu 2(6d) tar-Regolament tal-Kunsill fir-rigward tal-miżuri ta' implimentazzjoni tar-rizorsi proprji l-ġodda tal-Unjoni Ewropea trażmessi mill-Istati Membri.

KAPITOLU IV

IT-TQEGHID GHAD-DISPOŻIZZJONI TAR-RIZORSI PROPRI

Artikolu 10

Teżor u arrangamenti tal-kontabbiltà

L-Artikolu 9 tar-Regolament (UE, Euratom) Nru 609/2014 għandu japplika għar-rizorsi proprji msemmija fl-Artikolu 2(1), il-punti (e), (f), ~~u~~ (g) **u (h)**, tad-Deċiżjoni (UE, Euratom) 2020/2053.

Artikolu 11

Tqeghid għad-dispożizzjoni tar-rizorsa proprja bbażata fuq l-Iskema għall-Iskambju ta' Kwoti tal-Emissjonijiet

1. L-Istati Membri għandhom jiżguraw li l-ammonti kkalkolati skont l-Artikolu 7(1) jiġu kkreditati mis-sistemi tal-ikklerjar jew mis-sistemi ta' saldu konnessi mal-pjattaformi tal-irkant, mahtura skont l-Artikoli 26 u 30 tar-Regolament (UE) Nru 1031/2010, għall-kont imsemmi fl-Artikolu 9(1) tar-Regolament (UE, Euratom) Nru 609/2014 jew għal kont ieħor indikat mill-Kummissjoni, f'konformità mal-Artikolu 44 tar-Regolament (UE) Nru 1031/2010 fil-hin u mhux aktar tard mill-ewwel jum tax-xogħol tat-tieni xahar wara x-xahar li matulu ġie stabbilit l-intitolament.

2. L-ammonti totali ta' aġġustament imsemmija fl-Artikolu 7(4) għandhom jiġu kkreditati fl-ewwel jum tax-xogħol ta' kull xahar, bl-ammonti jkunu porzjon ta' wiehed minn tnax tat-totali rilevanti fil-baġit, ikkonvertiti f'muniti nazzjonali bir-rati tal-kambju tal-aħħar jum tal-kwotazzjoni tas-sena kalendarja ta' qabel is-sena baġitarja, kif ippubblikati f'*Il-Gurnal Uffiċjali tal-Unjoni Ewropea*, serje C. L-Artikolu 10a(2), (4) u (5) tar-Regolament (UE, Euratom) Nru 609/2014 għandu japplika għal dawn il-porzjonijiet ta' wiehed minn tnax ta' kull xahar.

Artikolu 12

Rizorsa proprja bbażata fuq l-Iskema għall-Iskambju ta' Kwoti tal-Emissjonijiet – eżerċizzju ta' bilanċjar

1. Għal kull Stat Membru, il-Kummissjoni għandha tikkalkula:

- (a) id-differenza bejn l-istima għall-ammont totali ta' aġġustament kif imsemmi fl-Artikolu 7(4), u r-risultat tal-kalkolu tal-ammont totali ta' aġġustament fuq il-bażi tal-aktar *data* reċenti dwar l-ING u dwar l-iskema għall-iskambju ta' kwoti tal-emissjonijiet;
- (b) il-prodott tal-multiplikazzjoni tal-ammont totali li jirriżulta mill-kalkolu msemmi fil-punt (a) bil-perċentwal li l-ING ta' kull Stat Membru jirrappreżenta fl-ING tal-Istati Membri kollha, kif applikabbli fil-15 ta' Jannar għall-baġit fis-sehħ għas-sena ta' wara dik li fiha giet ipprovduta l-aktar *data* reċenti dwar l-ING u d-*data* tal-iskema għall-iskambju ta' kwoti tal-emissjonijiet.

2. Id-differenza bejn l-ammonti li jirriżultaw mill-kalkoli skont il-paragrafu 1 għal kull Stat Membru hija l-“ammont nett”. Il-kalkolu tal-ammont nett għandu jkun definittiv u mhux soġġett għal aġġustament ulterjuri.

Għall-finijiet tal-kalkolu tal-ammont nett, l-ammonti għandhom jiġu kkonvertiti bejn il-munita nazzjonali u l-euro bir-rati tal-kambju tal-aħħar jum tal-kwotazzjoni tas-sena li fiha tkun giet ipprovduta l-aktar *data* reċenti dwar l-ING u dwar l-iskema għall-iskambju ta' Kwoti tal-Emissjonijiet, ir-rati huma daww ippubblikati f'*Il-Gurnal Uffiċjali tal-Unjoni Ewropea*, serje C.

Il-Kummissjoni għandha tinforma lill-Istati Membri bl-ammonti li jirriżultaw mill-kalkolu tal-ammont nett qabel l-1 ta' Frar tas-sena ta' wara s-sena finanzjarja li fiha tkun giet ipprovduta l-aktar *data* reċenti dwar l-ING u dwar l-iskema għall-iskambju ta' Kwoti tal-Emissjonijiet. Kull Stat Membru għandu jdaħhal l-ammont nett fil-kont imsemmi fl-Artikolu 9(1) tar-Regolament (UE, Euratom) 609/2014 fl-ewwel jum tax-xogħol ta' Marzu tas-sena ta' wara dik li fiha l-Kummissjoni tkun infurmat lill-Istati Membri bl-ammonti li jirriżultaw mill-kalkolu.

Artikolu 13

It-tqeghid għad-dispożizzjoni tar-rizorsi proprji bbażati fuq il-Mekkanizmu ta' Aġġustament tal-Karbonju fil-Fruntieri

L-ammonti kkalkolati skont l-Artikolu 8 għal kull sena kalendarja għandhom jiġu kkreditati kull sena fl-ewwel jum tax-xogħol ta' Frar tas-sena ta' wara s-sena li fiha kull Stat Membru jkun baġat id-dikjarazzjoni annwali tiegħu, ikkonvertiti f'muniti nazzjonali bir-rati tal-kambju tal-aħħar jum tal-kwotazzjoni tas-sena kalendarja ta' qabel is-sena baġitarja meta jingabru l-ammonti.

Artikolu 14

Korrezzjonijiet jew aġġustamenti għar-Rizorsi proprji bbażati fuq il-Mekkanizmu ta' Aġġustament tal-Karbonju fil-Fruntieri

1. Kwalunkwe korrezzjoni jew aġġustament applikat, wara l-mizuri ta' kontroll u ta' superviżjoni ispezzjonijiet imsemmija fl-Artikolu 2(6b) tar-Regolament (UE, Euratom) 2021/768 għas-snin finanzjarji preċedenti, jew għal kwalunkwe raġuni oħra, għandha tagħti lok għal aġġustament partikolari tal-entrati fil-kont imsemmi fl-Artikolu 9(1) tar-Regolament (UE, Euratom) Nru 609/2014. L-Istati Membri għandhom jinkludu daww il-korrezzjonijiet, wara l-applikazzjoni tar-rata ta' għbir imsemmija fl-Artikolu 2(1)(f), tad-Deċizzjoni (UE, Euratom) 2020/2053, fid-dikjarazzjoni annwali li jmiss tagħhom imsemmija fl-Artikolu 5(4). Il-Kummissjoni għandha tinforma lill-Istat Membru bl-ammont tal-aġġustament partikolari li jrid jiġi inkluz fid-dikjarazzjoni annwali tiegħu li jmiss wara l-ispezzjonijiet tagħha fuq il-post mizuri ta' kontroll u ta' superviżjoni tagħha.

2. Il-korrezzjonijiet u l-aġġustamenti msemmija fil-paragrafu 1 għandhom ikunu magħmulin disponibbli fl-ewwel jum tax-xogħol ta' Frar tas-sena ta' wara s-sena li fiha kull Stat Membru jkun bagħat id-dikjarazzjoni annwali tiegħu.

3. Ma għandha ssir l-ebda korrezzjoni oħra għad-dikjarazzjonijiet imsemmija fl-Artikolu 5(4) wara l-31 ta' Lulju tal-ħames sena wara s-sena finanzjarja ikkonċernata, ħlief għal punti nnotifikati f'dan il-limitu ta' żmien jew mill-Kummissjoni jew mill-Istat Membru.

4. L-operazzjonijiet imsemmija f'dan l-Artikolu jikkostitwixxu operazzjonijiet ta' dħul fir-rigward tas-sena finanzjarja li fiha dawn iridu jiddaħħlu fil-kont imsemmi fl-Artikolu 9(1) tar-Regolament (UE, Euratom) Nru 609/2014.

Artikolu 15

It-tqeghid għad-dispożizzjoni tar-riżorsa proprja bbażata fuq il-profitti riallokati

L-ammonti kkalkolati skont l-Artikolu 9 għal kull sena kalendarja għandhom jiġu kkreditati fl-ewwel jum tax-xogħol ta' kull xahar, fis-sena ta' wara s-sena li fiha kull Stat Membru jkun bagħat id-dikjarazzjoni annwali tiegħu, bl-ammonti jkunu wiehed minn tnax tat-totali rilevanti fil-baġit, ikkonvertiti f'muniti nazzjonali bir-rati tal-kambju tal-aħħar jum tal-kwotazzjoni tas-sena kalendarja ta' qabel is-sena baġitarja, kif ippubblikati f'*Il-Ġurnal Uffiċjali tal-Unjoni Ewropea*, serje C. L-Artikolu 10a(2), (4) u (5) tar-Regolament (UE, Euratom) Nru 609/2014 għandu japplika għal dawn il-porzjonijiet ta' wiehed minn tnax ta' kull xahar.

Artikolu 16

Aġġustamenti għar-riżorsa proprja bbażata fuq il-profitti riallokati

1. Kwalunkwe korrezzjoni jew aġġustament wara l-ispezzjonijiet imsemmija fl-artikolu 2(6c) tar-Regolament (UE, Euratom) 2021/768 għas-snin finanzjarji preċedenti, jew għal kwalunkwe raġuni oħra, għandhom iwasslu għal aġġustament partikolari tal-entrati fil-kont imsemmi fl-Artikolu 9(1) tar-Regolament (UE, Euratom) Nru 609/2014. Il-Kummissjoni għandha tinforma lill-Istat Membru dwar l-ammont tal-aġġustament partikolari li għandu jiġi inkluz fid-dikjarazzjoni annwali tagħha li jmiss imsemmija fl-Artikolu 5(5) wara l-ispezzjonijiet tagħha fuq il-post. L-Istati Membri għandhom jinkludu korrezzjonijiet oħra, wara l-applikazzjoni tar-rata ta' ġbir imsemmija fl-Artikolu 2(1)(g), tad-Deċiżjoni (UE, Euratom) 2020/2053/UE, fid-dikjarazzjoni annwali li jmiss tagħhom imsemmija fl-Artikolu 5(5).

2. Dak l-aġġustament partikolari għandu jkun magħmul disponibbli għal porzjon ta' wiehed minn tnax, fl-ewwel jum tax-xogħol ta' kull xahar, fis-sena ta' wara s-sena li fiha kull Stat Membru jkun bagħat id-dikjarazzjoni annwali tiegħu.

3. L-ebda korrezzjoni oħra ma għandha ssir għad-dikjarazzjonijiet imsemmija fl-Artikolu 5(5) wara l-31 ta' Lulju tal-ħames sena wara s-sena finanzjarja ikkonċernata, ħlief għal punti nnotifikati f'dan il-limitu taż-żmien jew mill-Kummissjoni inkella mill-Istat Membru.

4. L-operazzjonijiet imsemmija f'dan l-Artikolu jikkostitwixxu operazzjonijiet ta' dħul fir-rigward tas-sena finanzjarja li fiha dawn iridu jiddaħħlu fil-kont imsemmi fl-Artikolu 9(1) tar-Regolament (UE, Euratom) Nru 609/2014.

Artikolu 16 a

Tqeghid ghad-dispożizzjoni tar-rizorsa proprja statistika bbażata fuq il-profitti tal-kumpanija

L-ammonti kkalkolati skont l-Artikolu 9a ghal kull sena kalendarja ghandhom jiġu kkreditati fl-ewwel jum tax-xogħol ta' kull xahar, bl-ammonti jkunu porzjon ta' wiehed minn tnax tat-totali rilevanti fil-baġit, ikkonvertiti f'muniti nazzjonali bir-rati tal-kambju tal-ahhar jum tal-kwotazzjoni tas-sena kalendarja ta' qabel is-sena baġitarja, kif ippubblikati f'*Il-Gurnal Uffiċjali tal-Unjoni Ewropea*, serje C. L-Artikolu 10a(2), (4) u (5) tar-Regolament (UE, Euratom) Nru 609/2014 ghandu japplika ghal dawn il-porzjonijiet ta' wiehed minn tnax ta' kull xahar.

Artikolu 16b

Rizorsa proprja statistika bbażata fuq il-profitti tal-kumpaniji-eżerċizzju ta' bbilanċjar u aġġustamenti

1. Abbażi tad-data għall-kontijiet settorjali li jirrigwardaw ir-rizorsa proprja statistika bbażata fuq il-profitti tal-kumpaniji ghas-sena preċedenti skont ir-Regolament (UE) Nru 549/2013, fit-tieni sena wara dik li fiha ġew ipprovduti ċ-ċifri, kull Stat Membru ghandu jiġi ddebitat b'ammont ikkalkulat billi tiġi applikata għat-total annwali tas-surplus operatorju gross tiegħu ghas-setturi tal-korporazzjonijiet mhux finanzjarji u finanzjarji, ir-rata adottata ghas-sena ta' qabel is-sena tal-forniment tad-data u ghandu jiġi kkreditat bil-pagamenti magħmula matul dik is-sena.

2. Kwalunkwe bidla fid-data għall-kontijiet settorjali li jikkonċernaw ir-rizorsa proprja statistika bbażata fuq il-profitti tal-kumpaniji tas-snin finanzjarji preċedenti skont ir-Regolament (UE) Nru 549/2013 ghandha twassal, ghal kull Stat Membru kkonċernat, ghal aġġustament fil-bilanċ stabbilit skont il-paragrafu 1 ta' dan l-Artikolu. Wara t-30 ta' Novembru tar-raba' sena wara sena finanzjarja partikolari, kwalunkwe bidla fil-kontijiet settorjali li jikkonċernaw din ir-rizorsa proprja m'għandhiex tkun meqjusa aktar, hlief il-punti nnotifikati f'dan il-limitu ta' żmien jew mill-Kummissjoni jew mill-Istat Membru.

3. Ghal kull Stat Membru, il-Kummissjoni ghandha tikkalkula d-differenza bejn l-ammonti li jirriżultaw mill-aġġustamenti msemmija fil-paragrafi 1-2 u r-riżultat tal-multiplikazzjoni tal-ammonti totali ta' aġġustamenti bil-perċentwal li l-ING ta' dan l-Istat Membru jirrappreżenta mill-ING tal-Istati Membri kollha, kif applikabbli fil-15 ta' Jannar tal-baġit fis-sehħ ghas-sena ta' wara dik li fiha tkun ġiet ipprovduta d-data għall-aġġustamenti (l-“ammont nett”).

Għall-finijiet tal-kalkolu tal-ammont nett, l-ammonti għandhom jiġu kkonvertiti bejn il-munita nazzjonali u l-euro bir-rati tal-kambju tal-ahhar jum tal-kwotazzjoni tas-sena kalendarja li fiha tkun ġiet ipprovduta d-data għall-aġġustament, kif ippubblikati f'*Il-Gurnal Uffiċjali tal-Unjoni Ewropea*, serje C.

Il-Kummissjoni ghandha tinforma lill-Istati Membri dwar l-ammonti li jirriżultaw mill-kalkolu tal-ammont nett qabel l-1 ta' Frar tas-sena ta' wara dik li fiha tkun ġiet ipprovduta d-data għall-aġġustamenti. Kull Stat Membru ghandu jdahhal l-ammont nett fil-kont imsemmi fl-Artikolu 9(1) tar-Regolament (UE.Euratom) Nru 609/2014 fl-

ewwel jum tax-xoghol ta' Marzu tas-sena ta' wara dik li fiha l-Kummissjoni tkun infurmat lill-Istati Membri bl-ammonti li jirrizultaw mill-kalkolu.

4. L-operazzjonijiet imsemmija f'dan l-Artikolu jikkostitwixxu operazzjonijiet ta' dhul fir-rigward tas-sena finanzjarja li fiha dawn iridu jiddahhlu fil-kont imsemmi fl-Artikolu 9(1) tar-Regolament (UE, Euratom) Nru 609/2014.

Artikolu 17

Imghax fuq l-ammonti li jkunu saru disponibbli tard

1. Kwalunkwe dewmien biex issir l-entrata tar-rizorsa proprja bbażata fuq l-Iskema għall-Iskambju ta' Kwoti tal-Emissjonijiet, fuq il-Mekkaniżmu ta' Aġġustament tal-Karbonju fil-Fruntieri, u fuq il-profitti riallokati **u r-tarizorsa proprja statistika bbażata fuq il-profitti tal-kumpaniji** fil-kont imsemmi fl-Artikolu 9(1) tar-Regolament (UE, Euratom) Nru 609/2014 għandu jwassal għall-pagament ta' mghax mill-Istat Membru kkonċernat.
2. L-irkupru ta' ammonti ta' mghax li jkunu inqas minn EUR 1 000 għandu jiġi rrinunzjat.
3. L-imghax għandu jiġi impost bir-rati u bil-kondizzjonijiet previsti fl-Artikolu 12(4) u (5) tar-Regolament (UE, Euratom) Nru 609/2014.
4. Għall-pagament tal-imghax imsemmi fil-paragrafu 1 u 2, għandu japplika l-Artikolu 9(2) u (3) tar-Regolament (UE, Euratom) Nru 609/2014.

KAPITOLU V

PAGAMENT TAHT RIŻERVA U PROĊEDURA TA' RIEŻAMI

Artikolu 18

Pagament taht riżerva

1. Fil-każ ta' nuqqas ta' qbil bejn Stat Membru u l-Kummissjoni dwar il-korrezzjonijiet u l-aġġustamenti msemmija fl-Artikoli 14 u 16, l-Istat Membru jista', meta jagħmel pagament tal-ammont ikkontestat, jesprimi riżervi dwar il-pożizzjoni tal-Kummissjoni.

L-Istati Membri għandhom jipprovdu informazzjoni dwar dawn ir-riżervi, għall-ammonti relatati mar-rizorsi proprji bbażati fuq il-Mekkaniżmu ta' Aġġustament tal-Karbonju fil-Fruntieri, flimkien mad-dikjarazzjoni annwali tagħhom li hemm referenza għaliha fl-Artikolu 5(4), għall-ammonti relatati mar-rizorsa proprja bbażata fuq il-profitti riallokati, flimkien mad-dikjarazzjoni tagħhom imsemmija fl-Artikolu 5(5). L-Istati Membri għandhom jinnotifikaw bit-tnehhija tar-riżervi lill-Kummissjoni mill-aktar fis possibbli.

Jekk in-nuqqas ta' qbil imsemmi fl-ewwel paragrafu jiġi solvut favur l-Istat Membru, dak l-Istat Membru għandu jkun awtorizzat mill-Kummissjoni li jnaqqas l-ammont imhallas mill-pagament jew mill-pagamenti tar-rizorsi proprji li jmiss tiegħu.

2. L-entrata fil-kont skont l-Artikolu 9(1) tar-Regolament (UE, Euratom) Nru 609/2014 tal-pagament taht riżerva għandha tinterrompi l-perjodu li matulu jakkumula l-imghax, kif imsemmi fl-Artikolu 17.

3. Sal-ahhar ta' Settembru ta' kull sena, il-Kummissjoni għandha tipprovdi nota ta' informazzjoni annwali li turi l-harsa ġenerali lejn l-ammont totali mħallas taht riżerva u l-ammont totali ta' riżervi mnehhija matul is-sena preċedenti.

Artikolu 19

Proċedura ta' riežami

1. Fil-każ ta' nuqqas ta' qbil bejn Stat Membru u l-Kummissjoni dwar il-korrezzjonijiet u l-aġġustamenti msemmija fl-Artikoli 14 u 16, l-Istat Membru jista' jitlob lill-Kummissjoni biex tirrieżamina l-valutazzjoni tagħha fi żmien sitt xhur minn meta tirċeviha. Talba bħal din għandha tipprovdi raġunijiet għar-riežami mitluba, u għandha tinkludi l-evidenza u d-dokumenti ta' sostenn li fuqhom hija bbażata. It-talba u l-proċedura li tirriżulta ma għandhomx ibiddu l-obbligu tal-Istati Membri li jagħmlu disponibbli r-riżorsi proprji meta jkunu dovuti għall-baġit tal-Unjoni.

2. Fi żmien tlett xhur minn meta tirċievi t-talba prevista fil-paragrafu 1, il-Kummissjoni għandha tinnotifika lill-Istat Membru bil-kummenti tagħha dwar ir-raġunijiet mogħtija fit-talba. F'każijiet debitament ġustifikati, il-Kummissjoni tista' testendi dan il-limitu ta' żmien darba bi tliet xhur oħra u għandha tinforma lill-Istat Membru kkonċernat kif xieraq. Fejn il-Kummissjoni tara li huwa neċessarju li tintalab informazzjoni addizzjonali, il-limitu ta' żmien li hemm referenza għalih fil-paragrafu 2 għandu jibda jgħodd mid-data meta tasal l-informazzjoni addizzjonali mitluba. L-Istat Membru kkonċernat għandu jipprovdi l-informazzjoni addizzjonali fi żmien tliet xhur. Fuq talba tal-Istat Membru kkonċernat, il-limitu ta' żmien ta' tliet xhur għandu jiġi estiż darba bi tliet xhur oħra.

3. Meta l-Istat Membru ma jkunx jista' jipprovdi aktar informazzjoni rilevanti għall-proċedura ta' riežami, huwa jista' jinnotifika lill-Kummissjoni b'dan. Imbagħad, il-Kummissjoni għandha taġixxi billi tinnotifika l-kummenti tagħha abbażi tal-informazzjoni disponibbli. Il-limitu ta' żmien imsemmi fil-paragrafu 2 għandu, f'dak il-każ, jibda mid-data tal-wasla ta' dik in-notifika.

4. Il-proċedura ta' riežami għandha tintemm mhux aktar tard minn sentejn (2) wara li l-Istat Membru jkun baġat it-talba tiegħu għar-riežami msemmija fil-paragrafu 1.

KAPITOLU VI

ĠESTJONI TAR-RIŻORSI TA' FLUS KONTANTI

Artikolu 20

Il-htigijiet fir-rigward tal-ġestjoni tar-riżorsi ta' flus kontanti u l-eżekuzzjoni ta' ordnijiet ta' hlas

L-Artikoli 14 u 15 tar-Regolament (UE, Euratom) Nru 609/2014 għandhom japplikaw għar-riżorsi proprji msemmija fl-Artikolu 2(1), il-punti (e) sa (~~h~~g), tad-Deciżjoni (UE, Euratom) 2020/2053.

KAPITOLU VII
DISPOŻIZZJONIJIET FINALI

Artikolu 21

Proċedura ta' Kumitat

1. Il-Kummissjoni għandha tkun meġhuna minn kumitat skont it-tifsira tar-Regolament (UE) Nru 182/2011.
2. Fejn issir referenza għal dan il-paragrafu, għandu japplika l-Artikolu 4 tar-Regolament (UE) Nru 182/2011.

Artikolu 22

Dhul fis-seħh u applikazzjoni

Dan ir-Regolament għandu jidhol fis-seħh fil-jum tad-dhul fis-seħh tad-Deċiżjoni 20xx/xxxx/UE, Euratom li temenda d-Deċiżjoni 2020/2053/UE, Euratom. Huwa għandu japplika mill-1 ta' Jannar 2023~~4~~.

Madankollu, l-Artikolu 2(3), l-Artikolu 5(5) u l-Artikoli 9, 15 u 16 għandhom japplikaw mid-data tal-applikazzjoni tad-[Direttiva dwar l-implimentazzjoni tal-ftehim globali dwar l-allokazzjoni mill-ġdid tad-drittijiet tat-tassazzjoni] jew mill-jum tad-dhul fis-seħh u tal-effett tal-Konvenzjoni Multilaterali, skont liema minnhom tkun l-aktar tard.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell,

Għall-Kunsill
Il-President

DIKJARAZZJONI FINANZJARJA LEĠIŻLATTIVA

1. QAFAS TAL-PROPOSTA/TAL-INIZJATTIVA

1.1. Titolu tal-proposta/tal-inizjattiva

Proposta emendata għal Regolament tal-Kunsill dwar il-metodi u l-proċedura għat-tqegħid għad-dispożizzjoni tar-riżorsi proprji bbażati fuq l-Iskema għall-iskambju ta' kwoti tal-emissjonijiet, il-Mekkanizmu ta' Agġustament tal-Karbonju fil-Fruntieri, l-Ewwel Pilastru tal-OECD/G20 u r-riżorsa proprja statistika bbażata fuq il-profitti tal-kumpaniji u dwar il-miżuri biex jiġu ssodisfati r-rekwiżiti tal-flus kontanti.

1.2. Qasam/Oqsma ta' politika kkonċernat(i)

Dhul tal-baġit tal-UE

1.3. Natura tal-proposta/tal-inizjattiva

☐ azzjoni ġdida

☐ azzjoni ġdida b'segwitu għal proġett pilota/azzjoni preparatorja²⁰

☒ l-estensjoni ta' azzjoni eżistenti

☐ fużjoni jew ridirezzjonar ta' azzjoni waħda jew aktar lejn azzjoni ohra/ġdida

1.4. Objettiv(i)

1.4.1. Objettiv(i) ġenerali

Din il-proposta temenda r-Regolament Propost (COM(2022) 101 final) u ssegwi l-Konklużjonijiet tal-Kunsill Ewropew ta' Lulju 2020 u l-ftehim interistituzzjonali ta' Diċembru 2020²¹ dwar pjan direzzjonali biex jiġu introdotti biżżejjed riżorsi proprji godda bil-għan li jiġi kopert ammont li jikkorrispondi għan-nefqa mistennija relatata mal-hlas lura tal-Istrument tal-Unjoni Ewropea għall-Irkupru. Il-proposta hija marbuta mal-emenda tal-20 ta' Ġunju 2023 tal-proposta tat-22 ta' Diċembru 2021 (COM(2021) 570 final) li temenda d-Deciżjoni dwar ir-Riżorsi Proprji²².

Il-proposta se tinkorpora ulterjorment il-prijoritajiet tal-politika tal-UE fin-naħa tad-dhul tal-baġit tal-UE.

1.4.2. Objettiv(i) speċifiku/speċifiċi

Id-Deciżjoni emendata dwar ir-Riżorsi Proprji, kif emendata fl-2023, tfittex li tintroduci erba' riżorsi proprji godda:

(1) Riżorsa proprja ġdida bbażata fuq l-Iskema għall-Iskambju ta' Kwoti tal-Emissjonijiet li tkopri l-irkant ta' kwoti marittimi estiż tagħha u žieda fl-irkant ta' kwoti fl-avjazzjoni u fuq l-Iskema l-ġdida għall-Iskambju ta' Kwoti tal-Emissjonijiet li tkopri t-trasport bit-triq u l-bini;

²⁰ Kif imsemmi fl-Artikolu 58(2)(a) jew (b) tar-Regolament Finanzjarju.

²¹ Il-Ftehim Interistituzzjonali tas-16 ta' Diċembru 2020 bejn il-Parlament Ewropew, il-Kunsill tal-Unjoni Ewropea u l-Kummissjoni Ewropea dwar dixxiplina baġitarja, dwar kooperazzjoni f'materji baġitarji u dwar ġestjoni finanzjarja tajba, kif ukoll dwar riżorsi proprji godda, inkluż pjan direzzjonali lejn l-introduzzjoni ta' riżorsi proprji godda, GU L 433I, 22.12.2020, p. 28.

²² Id-Deciżjoni tal-Kunsill (UE, Euratom) 2020/2053 tal-14 ta' Diċembru 2020 dwar is-sistema tar-riżorsi proprji tal-Unjoni Ewropea u li tħassar id-Deciżjoni 2014/335/UE, Euratom (ĠU L 424, 15.12.2020, p. 1-10)

(2) Riżorsa proprja ġdida bbażata fuq mekkaniżmu ta' aġġustament tal-karbonju fil-fruntieri;

(3) Riżorsa proprja ġdida bbażata fuq sehem ta' profitti ta' intrapriżi multinazzjonali li jiġu riallokati lill-Istati Membri tal-UE fil-kuntest tal-ftehim globali dwar it-tassazzjoni internazzjonali ("l-Ewwel Pilastru tal-OECD/G20").

(4) Riżorsa proprja statistika bbażata fuq il-profitti tal-kumpaniji. Din ir-riżorsa proprja se tiġi definita billi tiġi mmultiplikata r-rata uniformi ta' ġbir ta' 0,5 % bit-total tas-surplus operatorju gross (B.2g) tas-setturi tal-korporazzjonijiet mhux finanzjarji (S.11) u tal-korporazzjonijiet finanzjarji (S.12) ta' kull Stat Membru, kif ipprovdut mill-Kummissjoni, skont id-definizzjonijiet tas-Sistema Ewropea tal-Kontijiet 2010 (ESA 2010).

Riżorsi proprji godda se jkomplu jallinjaw in-naħa tad-dhul tal-baġit tal-UE mal-prijoritajiet ta' politika tal-Unjoni. L-ewwel nett, l-emissjonijiet ma jafu l-ebda fruntiera, u għalhekk jiġġustifikaw azzjoni mill-Unjoni, u għalhekk bażi xierqa għar-riżorsi proprji tal-UE. L-iskambju tal-kwoti tal-emissjonijiet u l-mekkanizmu ta' aġġustament tal-Karbonju fil-fruntieri huma strumenti għall-UE kollha li jaqdu l-oġettiv komuni ta' tnaqqis tal-emissjonijiet tal-gassijiet serra bl-inqas spiża possibbli, billi jiġi ffissat limitu massimu għall-emissjonijiet u jiġi pprovdut sinjal tal-prezz tal-karbonju. It-tieni, il-ftehim "L-Ewwel Pilastru tal-OECD/G20" se jiġi implimentat fl-UE filwaqt li jiġu rispettati l-ispeċifikitajiet tas-Suq Uniku. B'riżultat ta' dan, dan ukoll se jikkostitwixxi bażi Ewropea għal riżorsa proprja.

1.4.3. *Riżultat(i) u impatt mistennija*

Speċifika l-effetti li l-proposta/l-inizjattiva jenhtieg li jkollha fuq il-benefiċjarji/il-gruppi fil-mira.

Għalkemm l-UE se thallas lura Next Generation EU fi kwalunkwe ċirkostanza, jenhtieg li riżorsi proprji godda jiżguraw li n-nefqa mill-baġit tal-Unjoni relatata ma' dan il-hlas lura ma twassalx għal tnaqqis mhux dovut fin-nefqa tal-programm jew fl-istrumenti ta' investiment taht il-qafas finanzjarju pluriennali li jmiss li jibda fl-2028. Fl-istess hin, dawn se jtaffu wkoll iż-żidiet fir-riżorsa proprja bbażata fuq l-introjtu nazzjonali gross għall-Istati Membri.

1.4.4. *Indikaturi tar-riżultati u tal-impatt*

Speċifika l-indikaturi għall-monitoraġġ tal-implimentazzjoni tal-proposta/tal-inizjattiva.

Din il-proposta jenhtieg li tipprovdi l-qafas għal tqeghid għad-dispożizzjoni f'waqtu u korrett għall-baġit tal-UE ta' dhul mir-riżorsi propori bbażati fuq l-iskambju ta' kwoti tal-emissjonijiet u fuq il-mekkanizmu ta' aġġustament tal-karbonju fil-fruntieri u mir-riżorsa proprja bbażata fuq il-profitt tal-kumpaniji. Jehtieg li tiġi emendata biex tinkludi t-tqeghid għad-dispożizzjoni tar-riżorsa proprja bbażata fuq is-sehem tal-profitti residwi tal-akbar u tal-aktar intrapriżi multinazzjonali profittabbli, riallokati lill-Istati Membri tal-UE ("l-Ewwel Pilastru tal-OECD/ G20"), ladarba l-Kummissjoni tipponi Direttiva dwar dan l-istrument speċifiku.

1.5. **Raġunijiet għall-proposta/għall-inizjattiva**

1.5.1. *1.5.1. Rekwiżit(i) li jrid(u) jiġi/u ssodisfat(i) fuq terminu qasir jew twil inkluża kronologija dettaljata għat-tnedija tal-implimentazzjoni tal-inizjattiva*

Ir-regoli dwar it-tqeghid għad-dispożizzjoni għall-baġit tal-UE jenhtieg li jiġu maqbula fil-hin sabiex tiġi żgurata l-implimentazzjoni f'waqtha tal-basket il-ġdid tar-Riżorsi Proprji.

Il-ftehim interistituzzjonali kien jinkludi skeda ta' żmien dettaljata għall-introduzzjoni ta' riżorsi proprji godda. Il-Kummissjoni impenjat ruhha li tagħmel żewġ proposti dwar riżorsi proprji godda sa nofs l-2024 bil-hsieb tal-introduzzjoni tagħhom fl-2026.

1.5.2. *Valur miżjud tal-involviment tal-UE*

Skont id-Deciżjoni dwar ir-Riżorsi Proprji, il-hlas lura ta' Next Generation EU se jibda fl-2028. Il-Ftehim interistituzzjonali ta' Diċembru 2020 jipprovdi pjan direzzjonali dwar riżorsi proprji godda. Riżorsi proprji godda se jipprovdu flussi ta' dhul addizzjonali biex jiġi żgurat li dan il-hlas lura ma jwassalx għal tnaqqis mhux dovut fin-nefqa tal-programm jew fl-istrumenti ta' investiment taht il-qafas finanzjarju pluriennali. Fl-istess hin, dawn se jtaffu wkoll iż-żidiet fir-riżorsa proprja bbażata fuq l-introjtu nazzjonali gross għall-Istati Membri. B'mod ġenerali, ir-riżorsi proprji l-godda se jipproteġu l-baġit tal-UE.

1.5.3. *Tagħlimiet meħuda minn esperjenzi simili fl-imghoddi*

Dawn il-proposti huma marbuta mal-emenda tad-Deciżjoni dwar ir-Riżorsi Proprji u mal-proposta ta' Ġunju 2023 li tiffinalizza l-basket ta' riżorsi proprji msemmi fil-ftehim interistituzzjonali. Flimkien huma jiċċaraw l-interazzjoni bejn id-dispożizzjonijiet dwar ir-Riżorsi Proprji u l-atti leġislattivi dwar l-iskambju ta' kwoti tal-emissjonijiet u l-mekkanizmu ta' aġġustament tal-karbonju fil-fruntieri u l-att

legiżlattiv futur dwar l-implimentazzjoni tal-ftehim globali dwar l-allokazzjoni mill-
gdid tad-drittijiet tat-tassazzjoni.

- 1.5.4. *Kompatibbiltà mal-Qafas Finanzjarju Pluriennali u sinerġiji possibbli ma' strumenti
xierqa oħra*

Dawn il-proposti huma kompatibbli mar-Regolament attwali dwar il-Qafas
Finanzjarju Pluriennali.

- 1.5.5. *Valutazzjoni tal-għażliet differenti ta' finanzjament disponibbli, inkluż l-ambitu għar-
riallokazzjoni*

Mhux applikabbli.

1.6. Durata u impatt finanzjarju

- ☐ Proposta/inizjattiva ta' **durata limitata**
 - ☐ Proposta /inizjattiva fis-sehh minn [JJ/XX]SSSS sa [JJ/XX]SSSS
 - ☐ Impatt finanzjarju minn SSSS sa SSSS
- ☒ Proposta/inizjattiva ta' **durata mhux limitata**
 - Operazzjoni fuq skala shiha mill-1/1/2024.

1.7. Mod(i) ta' ġestjoni ppjanat/i²³

- ☒ **Ġestjoni diretta** mill-Kummissjoni
 - ☒ mid-dipartimenti tagħha, inkluż mill-persunal tagħha fid-delegazzjonijiet tal-Unjoni;
 - ☐ mill-aġenziji eżekuttivi
- ☐ **Ġestjoni kondiviża** mal-Istati Membri
- ☐ **Ġestjoni indiretta** billi jiġu fdati kompiti ta' implimentazzjoni baġitarja:
 - ☐ lill-pajjiżi terzi jew lill-korpi nnominati minnhom;
 - ☐ lill-organizzazzjonijiet internazzjonali u lill-aġenziji tagħhom (iridu jiġu speċifikati);
 - ☐ lill-BEI u lill-Fond Ewropew tal-Investment;
 - ☐ lill-korpi msemmija fl-Artikoli 208 u 209 tar-Regolament Finanzjarju;
 - ☐ lill-korpi tal-liġi pubblika;
 - ☐ lill-korpi rregolati mid-drift privat b'missjoni ta' servizz pubbliku sa fejn jipprovdu garanziji finanzjarji adegwati;
 - ☐ lill-korpi rregolati mil-liġi privata ta' Stat Membru li jkunu fdati bl-implimentazzjoni ta' shubija pubblika-privata u li jipprovdu garanziji finanzjarji adegwati;
 - ☐ lill-persuni fdati bl-implimentazzjoni ta' azzjonijiet speċifiċi fil-PESK skont it-Titolu V tat-TUE, u identifikati fl-att bażiku rilevanti.
 - *Jekk jiġi indikat iżjed minn mod ta' ġestjoni wiehed, jekk joghgbok ipprovi d-dettalji fit-taqsima "Kummenti".*

Kummenti

Mhux applikabbli

²³

Id-dettalji tal-modi ta' ġestjoni u r-referenzi għar-Regolament Finanzjarju jinsabu fuq is-sit BudgWeb: http://www.cc.cec/budg/man/budgmanag/budgmanag_en.html

2. MIZURI TA' ĠESTJONI

2.1. Regoli ta' monitoraġġ u ta' rapportar

Speċifika l-frekwenza u l-kundizzjonijiet.

Id-dispożizzjonijiet għall-monitoraġġ u għar-rapportar fir-rigward tal-metodi u l-proċedura għat-tqegħid għad-dispożizzjoni tar-riżorsi proprji bbażati fuq is-Sistema għall-iskambju ta' kwoti tal-emissjonijiet, fuq il-Mekkaniżmu ta' Aġġustament tal-Karbonju fil-Fruntieri, fuq l-Ewwel Pilastru tal-OECD/G20 u tar-riżorsa proprja statistika bbażata fuq il-profitti tal-kumpaniji kif ukoll dwar il-miżuri biex jiġu ssodisfati r-rekwiżiti ta' flus kontanti jinsabu fil-proposta emendata li temenda r-Regolament tal-Kunsill li jistabbilixxi miżuri ta' implimentazzjoni għas-sistema tar-Riżorsi Proprji tal-Unjoni Ewropea ("IMSOR").

2.2. Sistema ta' ġestjoni u ta' kontroll

2.2.1. Riskju/i identifikat/i

Ir-riskji potenzjali ewlenin jinkludu: l-istabbiliment żbaljat tar-riżorsi proprji l-ġodda, id-dhul żbaljat fil-kontijiet, it-tqegħid għad-dispożizzjoni tard tar-riżorsa, u l-iżbalji kontabilistiċi.

2.2.2. Tagħrif dwar is-sistema ta' kontroll intern li giet stabbilita

Il-metodi ta' kontroll huma previsti fil-proposta li tinkludi wkoll dispożizzjonijiet speċifiċi dwar il-kontroll u s-supervizzjoni u r-rekwiżiti ta' rapportar rilevanti.

2.2.3. Stima tal-kostijiet u tal-benefiċċji tal-kontrolli u valutazzjoni tal-livell mistenni ta' riskju ta' errur

L-interessi finanzjarji tal-Unjoni jenhtieg li jiġu protetti permezz ta' miżuri proporzjonati, inkluż il-prevenzjoni, l-individwazzjoni u l-investigazzjoni ta' irregolaritajiet, l-irkupru ta' fondi mitlufa, dawk imħallsa hażin jew użati hażin u, fejn adattat, penali amministrattivi u finanzjarji implimentati mill-awtoritajiet nazzjonali u mis-Servizzi tal-Kummissjoni Ewropea.

2.3. Miżuri għall-prevenzjoni ta' frodi u ta' irregolaritajiet

Speċifika l-miżuri ta' prevenzjoni u ta' protezzjoni eżistenti jew previsti.

Id-dispożizzjonijiet dwar il-kontroll u s-supervizzjoni għall-kalkolu tar-riżorsi proprji l-ġodda huma inklużi fir-Regolamenti tal-Kunsill li jakkumpanjaw il-proposta u fil-legiżlazzjoni settorjali rilevanti għal kull waħda mir-riżorsi proprji godda proposti.

**1. 3. IMPATT FINANZJARJU STMAT TAL-PROPOSTA/TAL-
INIZJATTIVA**

3.1. Intestatura/i tal-qafas finanzjarju pluriennali u l-linja/i baġitarja/i tan-nefqa affettwata/i

- Linji baġitarji eżistenti

Skont l-ordni tal-intestaturi tal-qafas finanzjarju pluriennali u tal-linji baġitarji.

Intestatura tal-qafas finanzjarju pluriennali	Linja baġitarja	Tip ta' nefqa	Kontribuzzjoni			
	Numru	Diff./Mhux diff. ²⁴	mill-pajjiżi tal-EFTA ²⁵	mill-pajjiżi kandidati ²⁶	minn pajjiżi terzi	skont it-tifsira tal-Artikolu 21(2)(b) tar-Regolament Finanzjarju
7	20 01 02 01	Mhux diff.	LE	LE	LE	LE

²⁴ Diff. = Approprijazzjonijiet differenzjati / Mhux diff. = Approprijazzjonijiet mhux differenzjati.

²⁵ EFTA: Assoċjazzjoni Ewropea tal-Kummerċ Hieles.

²⁶ Pajjiżi kandidati u, meta jkun applikabbli, pajjiżi kandidati potenzjali mill-Balkani tal-Punent.

3.2. Impatt finanzjarju stmat tal-proposta fuq l-appropriazzjonijiet

3.2.1 Sommarju tal-impatt stmat fuq l-appropriazzjonijiet operazzjonali

- ☒ Il-proposta/l-inizjattiva ma tehtiegx l-użu ta’ appropriazzjonijiet operazzjonali
- ☐ Il-proposta/l-inizjattiva tehtiegx l-użu ta’ appropriazzjonijiet operazzjonali, kif spjegat hawn taht:

Intestatura tal-qafas finanzjarju pluriennali	7	"Nefqa amministrattiva"
---	---	-------------------------

miljuni ta’ EUR (għal tliet pożizzjonijiet deċimali)

		Sena 2024	Sena 2025	Sena 2026	Sena 2027	TOTAL
○ Riżorsi umani		1,107	1,278	1,449	2,304	6,138
○ Nefqa amministrattiva oħra						
TOTAL	Appropriazzjonijiet	1,107	1,278	1,449	2,304	6,138

TOTAL tal-appropriazzjonijiet skont l-INTESTATURA 7 tal-qafas finanzjarju pluriennali	(Total ta’ impenji = Total ta’ pagamenti)	1,107	1,278	1,449	2,304	6,138
---	---	-------	-------	-------	-------	-------

miljuni ta’ EUR (għal tliet pożizzjonijiet deċimali)

		Sena 2024	Sena 2025	Sena 2026	Sena 2027	TOTAL
TOTAL tal-appropriazzjonijiet skont l-INTESTATURI 1 sa 7 tal-qafas finanzjarju pluriennali	Impenji	1,107	1,278	1,449	2,304	6,138
	Pagamenti	1,107	1,278	1,449	2,304	6,138

3.2.2 Sommarju tal-impatt stmat fuq l-appropriazzjonijiet amministrattivi

- ☐ Il-proposta/l-inizjattiva ma tehtiegħ l-użu ta' appropriazzjonijiet ta' natura amministrattiva
- ☒ Il-proposta/l-inizjattiva tehtiegħ l-użu ta' appropriazzjonijiet ta' natura amministrattiva, kif spjegat hawn taħt:

miljuni ta' EUR (aġġustati 'l fuq għal tliet pożizzjonijiet deċimali)

	Sena 2024	Sena 2025	Sena 2026	Sena 2027	TOTAL
--	--------------	--------------	--------------	--------------	-------

INTESTATURA 7 tal-qafas finanzjarju pluriennali					
Rizorsi umani	1,107	1,278	1,449	2,304	6,138
Nefqa amministrattiva oħra					
Subtotal tal- INTESTATURA 7 tal-qafas finanzjarju pluriennali	1,107	1,278	1,449	2,304	6,138

Barra mill- INTESTATURA 7²⁷ tal-qafas finanzjarju pluriennali					
Rizorsi umani					
Nefqa oħra ta' natura amministrattiva					
Subtotal barra mill- INTESTATURA 7 tal-qafas finanzjarju pluriennali					

TOTAL	1,107	1,278	1,449	2,304	6,138
--------------	--------------	--------------	--------------	--------------	--------------

L-appropriazzjonijiet mehtieġa għar-rizorsi umani u għal nefqa oħra ta' natura amministrattiva se jiġu koperti mill-appropriazzjonijiet tad-DĠ li diġà jkunu assenjati għall-ġestjoni tal-azzjoni u/jew li diġà jkunu ġew riassenjati fid-DĠ, flimkien, jekk ikun mehtieġ, ma' kwalunkwe allokkazzjoni addizzjonali li tista' tingħata lid-DĠ tal-ġestjoni skont il-proċedura annwali ta' allokkazzjoni u fid-dawl tal-limitazzjonijiet baġitarji.

²⁷ Assistenza teknika u/jew amministrattiva u nefqa ta' appoġġ għall-implimentazzjoni ta' programmi u/jew ta' azzjonijiet tal-UE (li qabel kienu l-linji "BA"), riċerka indiretta u riċerka diretta.

3.2.2.1 Rekwiżiti stmati ta' riżorsi umani

- ☐ Il-proposta/l-inizjattiva ma tehtieġx l-użu ta' riżorsi umani.
- ☒ Il-proposta/l-inizjattiva tehtieġ l-użu ta' riżorsi umani, kif spjegat hawn taħt:

L-istima trid tiġi espressa f'unitajiet ekwivalenti għall-full-time

	Sena 2024	Sena 2025	Sena 2026	Sena 2027
20 01 02 01 (Kwartieri Ġenerali u Uffiċċji tar-Rappreżentanza tal-Kummissjoni)	3	4	5	10
20 01 02 03 (Delegazzjonijiet)				
01 01 01 01 (Riċerka indiretta)				
01 01 01 11 (Riċerka diretta)				
Linji baġitarji oħra (speċifika)				
20 02 01 (AC, END, INT mill-“pakkett globali”)	6	6	6	6
20 02 03 (AC, AL, END, INT u JPD fid-delegazzjonijiet)				
XX 01 xx yy zz ²⁸	– fil-Kwartieri Ġenerali			
	– fid-delegazzjonijiet			
01 01 01 02 (AC, END, INT - Riċerka indiretta)				
01 01 01 12 (AC, END, INT – Riċerka diretta)				
Linji baġitarji oħra (speċifika)				
TOTAL	9	10	11	16

XX huwa l-qasam ta' politika jew it-titolu baġitarju kkonċernat.

Ir-riżorsi umani mehtieġa se jiġu koperti mill-persunal tad-DĠ li diġà jkun assenjat għall-ġestjoni tal-azzjoni u/jew li diġà jkun gie riassenjat fid-DĠ, flimkien, jekk ikun mehtieġ, ma' kwalunkwe allokkazzjoni addizzjonali li tista' tinghata lid-DĠ tal-ġestjoni skont il-proċedura annwali ta' allokkazzjoni u fid-dawl tal-limitazzjonijiet baġitarji.

Deskrizzjoni tal-kompiti li jridu jitwettqu:

Uffiċjali u persunal temporanju	Ir-riżorsi proprji l-godda jehtieġu persunal addizzjonali għall-finijiet ta' tbassir, spezzjoni u bbaġitjar fid-DĠ BUDG (sa 10 karigi).
Persunal estern	Għall-fini ta' kontroll, huwa mehtieġ ukoll persunal addizzjonali fid-DĠ CLIMA (aġent estern 1) u d-DĠ ESTAT (5 aġenti esterni).

²⁸ Sottolimitu għall-persunal estern kopert minn approprjazzjonijiet operazzjonali (li qabel kienu l-linji “BA”).

3.2.3. *Kompatibbiltà mal-qafas finanzjarju pluriennali attwali*

Il-proposta/l-inizjattiva:

- ☒ tista' tiġi ffinanzjata kompletament permezz ta' riallokazzjoni fl-intestatura rilevanti tal-Qafas Finanzjarju Pluriennali (il-QFP).
- ☐ tehtieg l-użu tal-margni mhux allokat taht l-intestatura rilevanti tal-QFP u/jew l-użu tal-istrumenti speċjali ddefiniti fir-Regolament dwar il-QFP.
- ☐ tehtieg revizzjoni tal-QFP. Kontribuzzjonijiet ta' partijiet terzi
-

3.3. **Impatt stmat fuq id-dhul**

- ☐ Il-proposta/l-inizjattiva ma għandha l-ebda impatt finanzjarju fuq id-dhul.
- ☒ Il-proposta/l-inizjattiva għandha l-impatt finanzjarju li ġej:
☒ fuq ir-riżorsi proprji
☐ fuq dhul ieħor
indika jekk id-dhul hux assenjat għal-linji tan-nefqa ☐

EUR biljuni (prezzijiet tal-2018)

Linja baġitarja tad-dhul:	Approprijazzjonijiet disponibbli għas-sena finanzjarja kurrenti				
		Sena 2024	Sena 2025	Sena 2026	Sena 2027
Riżorsi Proprji bbażati fuq l-ETS		8,2	7,1	7,1	5,8
Riżorsi Proprji bbażati fuq is-CBAM		-	-	0	0
OECD/G20 Riżorsa Proprja bbażata fuq l-Ewwel Pilastru		-		2,5 sa 4,0	2,5 sa 4,0
Riżorsa proprja statistika bbażata fuq il-profitti tal-kumpaniji		16	16	16	16

Għal dhul assenjat, speċifika l-linja/i baġitarja/i tan-nefqa affettwata/i.

Mhux applikabbli.

Rimarki oħra (eż. il-metodu/il-formula li ntużaw biex jiġi kkalkolat l-impatt fuq id-dhul jew kwalunkwe informazzjoni oħra).

L-ebda riżorsa proprja ma jista' jkollha impatt fuq il-kontribuzzjoni tal-ING. Il-kalkoli huma konsistenti mal-valutazzjonijiet tal-impatt settorjali, fejn applikabbli.